



एसआईआर फेज दो: चुनाव आयोग 50 करोड़ 25 लाख ईएफ फॉर्म बांटे, करीब 6 करोड़ हुए डिजिटाइज

193—अंता सीट (राजस्थान) उपचुनाव के कारण प्रक्रिया से बाहर

नई दिल्ली, (हि.स.)। चुनाव आयोग ने विशेष सघन पुनरीक्षण (एसआईआर) फेज-2 की प्रगति रिपोर्ट जारी करते हुए बताया है कि देशभर में मतदाता सूची अद्यतन प्रक्रिया तेजी से आगे बढ़ रही है। आयोग के अनुसार अब तक 50 करोड़ 25 लाख 13 हजार 94 इलेक्ट्रॉनिक विनिर्माण नामांकन प्रपत्र (ईएफ फॉर्म) मतदाताओं तक पहुंचाए जा चुके हैं। इनमें से 5 करोड़ 99 लाख 84 हजार 32 फॉर्म कम्प्यूटर प्रणाली में डिजिटाइज भी किए जा चुके हैं। इस कार्य में 5.33 लाख बूथ लेवल अधिकारी और 10.41 लाख बूथ लेवल एजेंट घर-घर जाकर जानकारी



का सत्यापन कर रहे हैं। राज्यों में ईएफ फॉर्म वितरण की स्थिति : अंडमान-निकोबार, लक्षद्वीप, गोवा जैसे छोटे केंद्र शासित प्रदेशों में 100 प्रतिशत के करीब वितरण पूरा हो चुका है। वहीं मध्य प्रदेश, गुजरात, तमिलनाडु और उत्तर प्रदेश जैसे बड़े राज्यों में करोड़ों फॉर्म वितरित किए गए हैं। राजस्थान

में 5 करोड़ 41 लाख से अधिक फॉर्म लोगों तक पहुंच चुके हैं, जबकि उपचुनाव के कारण 193-अंता विधानसभा क्षेत्र को प्रक्रिया में शामिल नहीं किया गया है। डिजिटाइजेशन कार्य में तेजी डिजिटाइजेशन की रफ्तार भी धीरे-धीरे बढ़ी है। गुजरात, मध्य प्रदेश और तमिलनाडु

पुनरीक्षण प्रक्रिया की समय-सीमा : 4 नवंबर से 4 दिसंबर के बीच चल रहे इस विशेष सघन पुनरीक्षण अभियान के तहत बूथ स्तर टीमें द्वारा घर-घर सत्यापन लगभग पूरा हो चुका है। आयोग ने बताया कि यह रिपोर्ट 27 अक्टूबर तक उपलब्ध मतदाता सूची के आधार पर तैयार की गई है।

में 70-80 लाख से अधिक ईएफ फॉर्म डिजिटल रूप से एंट्री किए जा चुके हैं। उत्तर प्रदेश और पश्चिम बंगाल में भी लाखों फॉर्म ऑनलाइन दर्ज किए गए हैं। केरल और पुदुचेरी में यह प्रक्रिया अभी अपेक्षाकृत धीमी है।

प्रधानमंत्री आज जारी करेंगे पीएम किसान सम्मान निधि योजना की 21वीं किस्त

जयपुर, (हि.स.)। प्रधानमंत्री नरेन्द्र मोदी बुधवार 19 नवम्बर को "पीएम-किसान उत्सव दिवस" के अवसर पर कोयम्बटूर में आयोजित होने वाले कार्यक्रम में पीएम किसान सम्मान निधि योजना की 21वीं किस्त के रूप में देश के 9 करोड़ कृषकों को 18 हजार करोड़ रुपये किसानों के बैंक खातों में हस्तांतरित करेंगे। सहकारिता राज्य मंत्री गौतम कुमार दक ने बताया कि राज्य के 66.62 लाख किसानों को 1332.40 करोड़ रुपये की राशि हस्तांतरित की जाएगी। प्रति किसान 2 हजार रुपये की राशि किसानों के बैंक खातों में ट्रांसफर की जाएगी। योजना के अंतर्गत पात्र किसानों

भारत का विकास मॉडल दुनिया के लिए आशा का प्रतीक बना : प्रधानमंत्री



प्रधानमंत्री नरेन्द्र मोदी ने छठवें रामनाथ गोयनका व्याख्यान में दिए अपने भाषण को साझा करते हुए देशवासियों से अगले दस वर्षों में गुलामी की मानसिकता से पूरी तरह मुक्त होने का आह्वान किया। उन्होंने कहा कि उपनिवेशवाद की यह मानसिकता अब समाप्त होनी चाहिए। पीएम मोदी ने हाल के बिहार विधानसभा चुनाव में रिकॉर्ड मतदान और महिलाओं की बढ़ी भागीदारी को लोकतंत्र की मजबूती का प्रमाण बताया। उन्होंने भारत के आर्थिक व सामाजिक परिवर्तन को विश्व के लिए आशा का मॉडल करार दिया तथा कहा कि माओवाद का प्रभाव लगातार घट रहा है, जो देश के विकास व सुरक्षा के लिए सकारात्मक संकेत है।

सम्मान निधि योजना लागू है, पात्र किसानों को प्रतिवर्ष 3 जिसके अंतर्गत पीएम किसान हजार रुपये की अतिरिक्त राशि सम्मान निधि योजना के सभी दी जा रही है।

धमाकों से जुड़ी खबरों के प्रसारण को लेकर टीवी चैनलों के लिए केंद्र ने जारी की सलाह

नई दिल्ली, (हि.स.)। केंद्र सरकार ने मंगलवार को लालकिला के पास हुए धमाकों से जुड़ी खबरों को दिखाने को लेकर टीवी चैनलों के लिए सलाह जारी की है। इस संबंध में केंद्रीय सूचना प्रसारण मंत्रालय ने प्रेस विज्ञप्ति जारी करते हुए कहा है कि हाल की घटनाओं से संबंधित संवेदनशील सामग्री के प्रसारण के संबंध में कुछ निजी सैटेलाइट टीवी चैनलों को हिंसात्मक कृत्यों को उचित



ठहरा रहे हैं। इसलिए केंद्र सरकार ने सलाह जारी करते हुए कहा कि इस मंत्रालय के संज्ञान में आया है कि कुछ समाचार चैनल लाल किला विस्फोटों में शामिल कथित व्यक्तियों से संबंधित सामग्री प्रसारित कर रहे हैं जो उनके हिंसात्मक कृत्यों को उचित ठहराते हैं, साथ ही विस्फोटक

सामग्री बनाने की जानकारी वाले वीडियो भी प्रसारित कर रहे हैं। ऐसे प्रसारण अनजाने में हिंसा को बढ़ावा दे सकते हैं या उकसा सकते हैं, सार्वजनिक व्यवस्था को बाधित कर सकते हैं और राष्ट्रीय सुरक्षा के लिए खतरा पैदा कर सकते हैं। ऐसे में सभी टीवी चैनलों को सलाह दी जाती है कि वे ऐसे मामलों

पर रिपोर्टिंग करते समय उच्चतम स्तर के विवेक और संवेदनशीलता का प्रयोग करें। प्रसारकों को केबल टेलीविजन नेटवर्क (विनियमन) अधिनियम, 1995 के अंतर्गत कार्यक्रम एवं विज्ञापन संहिता का कड़ाई से अनुपालन सुनिश्चित करना होगा। ऐसे प्रसारण केबल टेलीविजन नेटवर्क नियमों, विशेष रूप से नियम 6(1)(घ), 6(1)(ड), और 6(1)(क) का उल्लंघन कर सकते हैं।

EVM में 25 हजार वोट प्री-लोड होने के आरोप बेबुनियाद : चुनाव आयोग का स्पष्ट खंडन

पटना (हि.स.)। राष्ट्रीय जनता दल (राजद) के पूर्व प्रदेश अध्यक्ष जगदानंद सिंह द्वारा लगाए गए इस आरोप—कि हर ईवीएम में 25 हजार वोट पहले से भरे हुए थे—को चुनाव आयोग ने सख्ती से खारिज कर दिया है। आयोग ने इसे तकनीकी रूप से असंभव और चुनावी प्रक्रिया की बुनियादी समझ के खिलाफ बताया। आयोग ने स्पष्ट किया कि ईवीएम पूरी तरह ऑफलाइन मशीन है,



जिसमें इंटरनेट, वाई-फाई या किसी भी प्रकार की डिजिटल कनेक्टिविटी नहीं होती। इसलिए दूरस्थ माध्यम से प्री-लोडिंग या छेड़छाड़ की कोई गुंजाइश नहीं है।

मतदान शुरू होने से पहले प्रत्येक ईवीएम में शून्य वोट प्रदर्शित किए जाते हैं और सभी दलों के एजेंटों को मौजूदगी में अनिवार्य मॉक पोल कराया जाता है। मॉक वोट हटाने के बाद एजेंटों के संयुक्त हस्ताक्षर से मॉक पोल प्रमाणपत्र तैयार होता है। इसके बाद दो चरणों में रैंडमाइजेशन किया जाता है, जिससे यह तय रहता है कि कौन-सी मशीन किस बूथ पर जाएगी, इसका पूर्वानुमान कोई नहीं लगा सकता। स्ट्रॉन रूम की सुरक्षा, सीसीटीवी निगरानी और सीलिंग की प्रक्रिया भी सभी पार्टी एजेंटों की मौजूदगी में होती है। आयोग ने कहा कि वीवीपैट मिलान में एक भी असंगति नहीं मिली और राजद के एजेंटों ने सभी दस्तावेजों पर बिना किसी आपत्ति के हस्ताक्षर किए थे। इसलिए प्री-लोड वोट का दावा पूरी तरह बेबुनियाद है।

गुजरात : एंबुलेंस में लगी भीषण आग, नवजात और डॉक्टर समेत 4 लोगों की मौत

अरवल्ली, (हि.स.)। गुजरात के अरवल्ली जिले के मोडासा के पास सोमवार-मंगलवार मध्यरात्रि एक भीषण हादसे में अहमदाबाद जा रही एम्बुलेंस अचानक आग की चपेट में आ गई, जिसमें नवजात शिशु, उसके पिता, डॉक्टर और नर्स की जलकर मौत हो गई। फायर अधिकारी हेमराज वाघेला के अनुसार 1:40 बजे मिली सूचना पर टीम ने आग बुझाई, लेकिन तीन लोगों की मौके पर मौत हो चुकी थी, बाद में



नवजात के पिता भी चल बसे। जिलाधिकारी प्रशस्ति पारीक ने बताया कि आग का कारण संभवतः ऑक्सीजन सिलेंडर फटना है। हादसे में तीन लोग झुलसकर घायल हुए हैं, जबकि पुलिस मामले की जांच कर रही है।

इम्फाल में प्रधान महालेखाकार कार्यालय के वरिष्ठ लेखापाल 10 हजार की रिश्वत लेते गिरफ्तार



इम्फाल, (हि.स.)। केंद्रीय अन्वेषण ब्यूरो (सीबीआई) ने मणिपुर के इम्फाल में प्रधान महालेखाकार (लेखा एवं परीक्षण) कार्यालय के वरिष्ठ लेखापाल इरोम बिशोरजीत सिंह को 10 हजार रुपये की रिश्वत लेते रंगे हाथों गिरफ्तार किया। सीबीआई के अनुसार, कार्रवाई शिकायतकर्ता की एमएसपीपी फाइल पास करने के लिए 20 हजार रुपये की अवैध मांग के आरोप में की गई। शिकायत

दर्ज होने के बाद सीबीआई ने जाल बिछाया और मंगलवार को आरोपित को रंगे हाथों पकड़ लिया। आरोपित, शिकायतकर्ता से 20 हजार रुपये की मांग कर रहा था और पहली किश्त के रूप में 10 हजार रुपये लेते समय पकड़ लिया गया। सीबीआई ने आरोपित के आवास और संबंधित परिसरों में तलाशी भी शुरू कर दी है। एजेंसी ने बताया कि मामले की जांच जारी है।

मतदाता सूची की पवित्रता की रक्षा के लिए कांग्रेस पूर्णतः प्रतिबद्ध : खरगे

नई दिल्ली, (हि.स.)। कांग्रेस अध्यक्ष मल्लिकार्जुन खरगे और लोकसभा में विपक्ष के नेता राहुल गांधी ने मंगलवार को यहां पार्टी मुख्यालय में मतदाता सूची के विशेष गहन पुनरीक्षण (एसआईआर) प्रक्रिया से गुजर रहे 12 राज्यों के पार्टी पदाधिकारियों के साथ बैठक की। बैठक में कांग्रेस के महासचिव, संबंधित राज्यों के प्रभारी, प्रदेश अध्यक्ष, विधानमंडल दल के नेता और राष्ट्रीय सचिव शामिल हुए। बैठक के बाद खरगे ने एक्स पोस्ट में कहा कि कांग्रेस



मतदाता सूची की पवित्रता की रक्षा के लिए पूर्णतः प्रतिबद्ध है। जब लोकतांत्रिक संस्थाओं में जनता का भरोसा कमजोर हो रहा है, ऐसे समय में एसआईआर प्रक्रिया के दौरान चुनाव आयोग का रवैया अत्यंत निराशाजनक रहा है। चुनाव आयोग को यह स्पष्ट करना चाहिए कि वह किसी

राजनीतिक दबाव में तो काम नहीं कर रहा है। उन्होंने भारतीय जनता पार्टी पर आरोप लगाया कि वह एसआईआर प्रक्रिया को वोट चोरी के साधन के रूप में इस्तेमाल करने का प्रयास कर रही है। इस पर चुनाव आयोग को आंखें नहीं मूंदे रहना चाहिए। खरगे ने कहा

कांग्रेस ने आरोप लगाया कि बीजेपी एसआईआर प्रक्रिया का दुरुपयोग कर वोट चोरी का प्रयास कर रही है।

कि पार्टी के कार्यकर्ता, बूथ स्तर अधिकारी तथा जिला, शहर एवं ब्लॉक अध्यक्ष पूर्ण सतर्कता के साथ हर गतिविधि पर नजर रखेंगे। वास्तविक मतदाताओं के नाम हटाने या फर्जी नाम जोड़ने की किसी भी कोशिश को बेनकाब किया जाएगा। खरगे ने दोहराया कि कांग्रेस किसी भी संस्था के दुरुपयोग से लोकतांत्रिक ढांचे को कमजोर नहीं होने देगी।

आंध्र प्रदेश में सुरक्षाबलों को एक और बड़ी सफलता, 31 माओवादी गिरफ्तार

विजयवाड़ा/रम्माछोड़वरम, (हि.स.)। आंध्र प्रदेश में चल रहे माओवाद विरोधी अभियान के तहत सुरक्षा बलों को बड़ी सफलता मिली है। मंगलवार सुबह अल्लूरी सीतारामाराजू जिले के मारेदुमिल्ली वन क्षेत्र में हुई मुठभेड़ में छह माओवादी मारे गए। एडीजी खुफिया महेश चंद्र लड्डा ने बताया कि दो दिनों से गुप्त सूचना के आधार पर चलाया जा रहा तलाशी अभियान अभी भी जारी है। कई स्थानों पर छापेमारी, 31 गिरफ्तार : मुठभेड़ के कुछ



घंटों बाद ही पुलिस ने राज्यभर के विभिन्न स्थलों पर छापेमारी कर 31 माओवादियों को गिरफ्तार किया। इनमें 27 आरोपियों को विजयवाड़ा के पेनामलुरु ऑटोनगर स्थित एक मकान से पकड़ा गया। इनमें 21 महिलाएं और छह पुरुष शामिल हैं, जो सभी छत्तीसगढ़ के निवासी बताए गए हैं।

कमिटी सदस्य के बांडीगाई भी शामिल : एडीजी लड्डा के अनुसार, गिरफ्तार माओवादियों में नौ लोग केंद्रीय समिति सदस्य देवजी की सुरक्षा में तैनात बांडीगाई हैं, जबकि आठ दंडकारण्य वन क्षेत्र के सक्रिय सदस्य हैं। इसके अलावा काकीनाडा से भी चार माओवादी पकड़े गए हैं। सभी से पूछताछ जारी है।

स्टूडेंट वीजा अवधि बढ़वाने के लिए फर्जी दस्तावेज अपलोड के मामले में दो विदेशी छात्रों के खिलाफ केस दर्ज

बरेली, हि.स.)। छात्र वीजा पर भारत आए नाइजीरिया के छात्र यूसुफ बाला मुस्तफा और सूडान के अयूब अली के खिलाफ वीजा विस्तार के लिए फर्जी दस्तावेज तैयार करने के मामले में बारादरी थाना पुलिस ने मुकदमा दर्ज किया है। पुलिस मामले की जांच कर रही है। रोहिलखंड चौकी प्रभारी मनीष भारद्वाज ने बताया कि सूचना मिली थी कि यूसुफ ने वीजा बढ़ाने के लिए ऑनलाइन आवेदन में जाली पंजीकरण प्रमाणपत्र अपलोड किया है। गोपनीय जांच में प्रमाणपत्र फर्जी पाया गया। जांच में सामने



आया कि यूसुफ 19 जनवरी 2025 को छात्र वीजा पर भारत आया था। 31 जनवरी को उसने सिटी यूनिवर्सिटी लुधियाना में बीसीए में दाखिला लिया और बाद में 19 जुलाई को एमजेपी रुहेलखंड विश्वविद्यालय बरेली में बीएमएस प्रथम वर्ष में प्रवेश ले लिया। नियम के अनुसार उसे लुधियाना से बरेली स्थानांतरण के लिए

एफआरआरओ अमृतसर से अनुमोदन लेना था, लेकिन उसने यह प्रक्रिया पूरी नहीं की। पुलिस के मुताबिक वीजा अवधि बढ़ाने और आर्थिक दंड से बचने के लिए यूसुफ ने जाली प्रमाणपत्र अपलोड कर दिया। पूछताछ में छात्र यूसुफ ने बताया कि आवेदन तैयार कराने में उसकी मदद सूडान के छात्र अयूब अली ने की, जो वर्तमान में पंजाब की सिटी यूनिवर्सिटी में पढ़ रहा है। पुलिस ने दोनों के खिलाफ केस दर्ज कर लिया है और पूरे प्रकरण की गंभीरता से जांच कर रही है।



बिहार लोक सेवा आयोग ने जारी किया 71वीं प्रारंभिक परीक्षा का परिणाम, 14,261 अभ्यर्थी सफल

पटना, (हि.स.) बिहार लोक सेवा आयोग (BPSC) ने मंगलवार को 71वीं संयुक्त प्रारंभिक (पीटी) परीक्षा का परिणाम जारी कर दिया। आयोग के अनुसार इस परीक्षा में कुल 13,368 अभ्यर्थी सफल घोषित किए गए हैं। इसके अतिरिक्त वित्तीय प्रशासनिक अधिकारी (FAO) पद के लिए 893 उम्मीदवार चयनित हुए हैं। इस तरह कुल 14,261 अभ्यर्थियों को सफलता मिली है। आयोग ने



अभ्यर्थियों को सलाह दी है कि वे अपना परिणाम आयोग की आधिकारिक वेबसाइट पर देख सकते हैं।

: बीपीएससी के परीक्षा नियंत्रक राजेश कुमार सिंह ने बताया कि 71वीं प्रारंभिक परीक्षा के लिए लगभग 4.71 लाख अभ्यर्थियों ने आवेदन किया था। इनमें से 3.57 लाख उम्मीदवारों ने एडमिट कार्ड डाउनलोड किया और करीब 3.16 लाख अभ्यर्थी परीक्षा में शामिल हुए। इस प्रकार परीक्षा में उपस्थिति का प्रतिशत 64.3% रहा। परीक्षा राज्यभर के 912 परीक्षा केंद्रों पर आयोजित की गई थी। परिणाम जारी

होने के बाद अब 1298 पदों पर नियुक्ति की प्रक्रिया आगे बढ़ेगी।
श्रेणीवार कट-ऑफ : सामान्य का 88, इकोनॉमिकली वीकर सेवशन का 82.33 : परीक्षा नियंत्रक ने बताया कि इस वर्ष सामान्य वर्ग (General) का कट-ऑफ 88 अंक निर्धारित किया गया है। EWS वर्ग – 82.33 अनुसूचित जाति (SC) – 72 अनुसूचित जनजाति (ST) – 71.33

अति पिछड़ा वर्ग (EBC) – 81 पिछड़ा वर्ग (BC) – 84 उन्होंने बताया कि 100 से अधिक अंक प्राप्त करने वाले अभ्यर्थियों की संख्या 211 है, जो प्रतिस्पर्धा के उच्च स्तर को दर्शाता है।
अब मुख्य परीक्षा की तैयारी, तीन विषय होंगे शामिल परिणाम जारी होने के बाद अब अभ्यर्थियों को मुख्य परीक्षा (Mains) की तैयारी में जुटना होगा। परीक्षा

की तिथि जल्द घोषित की जाएगी। मुख्य परीक्षा में कुल तीन विषय होंगे— सामान्य हिंदी (100 अंक — क्वालिफाईंग, न्यूनतम 30 अंक आवश्यक) सामान्य अध्ययन पेपर 1 (300 अंक) सामान्य अध्ययन पेपर 2 (300 अंक) वैकल्पिक विषय (300 अंक) सभी प्रश्न दीर्घ उत्तरीय होंगे तथा प्रत्येक पेपर 3 घंटे की अवधि का होगा।

एक बोतल खून देने के नाम पर जिनका खून सूख जाता है, वो किडनी देने पर उपदेश देते हैं :रोहिणी आचार्य

पटना, (हि.स.) राष्ट्रीय जनता दल (राजद) सुप्रीमो लालू प्रसाद यादव को किडनी दान करने वाली उनकी बेटी रोहिणी आचार्य ने सोशल मीडिया पर अपने आलोचकों पर तीखा हमला बोला है। उन्होंने उन लोगों की आलोचना की जो उनके इस महादान पर अनावश्यक टिप्पणी कर इसे गलत साबित करने की कोशिश कर रहे हैं। रोहिणी ने स्पष्ट किया कि यदि कोई सच में मदद करना चाहता है तो उसे झूठी हमदर्दी दिखाने के बजाय गरीब मरीजों की सहायता करनी चाहिए, जो किडनी प्रत्यारोपण के लिए



अस्पतालों में जिंदगी और मौत के बीच जूझ रहे हैं।
राजनीतिक और मीडिया आलोचकों को निशाने पर लिया : रोहिणी ने हरियाणा के कुछ राजनीतिक चेहरों, पत्रकारों और ट्रोल समूहों को भी निशाना बनाया। उन्होंने कहा कि ऐसे लोग पहले खुद मानवता का उदाहरण

दे, फिर दूसरों को सीख दें। उन्होंने पुनः स्पष्ट किया कि पिता के जीवन को बचाने का यह उनका कर्तव्य था और इसे किसी राजनीतिक नजरिए से देखने वाले अपनी सोच बदलें। साथ ही उन्होंने एक वीडियो भी साझा किया, जिसमें वह टीवी डिबेट के दौरान अपने बयान पर चर्चा

खुले मंच पर बहस की चुनौती अपने निर्णय पर सवाल उठाने वालों को चुनौती देते हुए रोहिणी ने कहा कि जो लोग इसे 'गलत' ठहराते हैं, वे खुले मंच पर बहस के लिए सामने आएँ। उन्होंने व्यांग करते हुए कहा कि जिन्हें एक बोतल खून देने पर पसीना आता है, वे बड़े त्याग जैसे किडनी दान पर भाषण देते हैं। रोहिणी ने जोर देकर कहा कि दूसरों को अंगदान को लेकर उपदेश देने से पहले खुद उदाहरण पेश करना चाहिए।

10वीं बार मुख्यमंत्री बनेंगे नीतीश कुमार; शपथ से पहले गांधी मैदान में तैयारियों का जायजा

पटना, (हि.स.) बिहार विधानसभा चुनाव 2025 में एनडीए की ऐतिहासिक जीत के बाद मुख्यमंत्री नीतीश कुमार मंगलवार, 20 नवंबर को लगातार 10वीं बार मुख्यमंत्री पद की शपथ लेंगे। शपथ ग्रहण समारोह पटना के गांधी मैदान में आयोजित होगा, जिसके लिए तैयारियां अंतिम चरण में पहुँच चुकी हैं। समारोह की सुरक्षा और व्यवस्थाओं का जायजा लेने के लिए सोमवार को मुख्यमंत्री नीतीश कुमार,



उपमुख्यमंत्री स्मार्ट चौधरी और केंद्रीय मंत्री धर्मेन्द्र प्रधान सहित भाजपा के कई वरिष्ठ नेता गांधी मैदान पहुँचे। बिहार सरकार के शीर्ष अधिकारी भी मौके पर मौजूद रहे।

गांधी मैदान में सुरक्षा व्यवस्था कड़ी, सफाई व सजावट जारी शपथ ग्रहण समारोह में प्रधानमंत्री नरेंद्र मोदी के अलावा कई राज्यों के मुख्यमंत्री और विशिष्ट अतिथियों के शामिल होने की संभावना है। ऐसे में पटना जिला प्रशासन ने सुरक्षा व्यवस्था को उच्च स्तर पर बनाए रखने के लिए विशेष तैयारी की है। गांधी मैदान में मंच निर्माण, वीआईपी एंट्री, बैठने की व्यवस्था, मार्ग निर्धारण और पंडाल सज्जा का काम लगातार जारी है। साथ ही पूरे मैदान की साफ-सफाई और सौंदर्यीकरण का कार्य भी तेजी से हो रहा है।

19 नवंबर तक गांधी मैदान आम लोगों के लिए बंद जिले के डीएम ने आदेश जारी करते हुए बताया कि सुरक्षा को ध्यान में रखते हुए गांधी मैदान को 17 नवंबर से 19 नवंबर तक आम लोगों

के लिए पूरी तरह बंद कर दिया गया है। इन तीन दिनों में मैदान में किसी भी प्रकार के प्रवेश की अनुमति नहीं होगी। प्रशासन ने यह भी स्पष्ट किया है कि 20 नवंबर को शपथ ग्रहण के दौरान प्रधानमंत्री और अन्य वीवीआईपी अतिथियों की उपस्थिति को ध्यान में रखते हुए एहतियाती कदम बढ़ाए गए हैं। पुलिस और जिला प्रशासन की कई टीमों स्थल पर तैनात की जा रही हैं, जबकि आसपास के मार्गों पर भी ट्रैफिक प्लान लागू किया जाएगा।
नई सरकार के गठन की प्रक्रिया तेज विधानसभा चुनाव के परिणाम आने के बाद नई सरकार गठन की प्रक्रिया तेज हो गई है। शपथ ग्रहण में ही कई निर्वाचित विधायकों के मंत्री पद की शपथ लेने की संभावना है। इसको लेकर पार्टी और प्रशासन दोनों स्तरों पर तैयारियां जारी हैं।

मिथिला कला उत्सव 2025 का मधुबनी में होगा आयोजन

पटना, (हि.स.) अखिल भारतीय संस्था संस्कार भारती के उत्तर बिहार प्रांत द्वारा 14 दिसंबर 2025 को मधुबनी स्थित रीजनल सेकेंडरी स्कूल में मिथिला कला उत्सव 2025 का आयोजन किया जाएगा। इस वर्ष उत्सव का विषय 'कुटुंब प्रबोधन – समृद्ध राष्ट्र का आधार अपन संयुक्त परिवार' रखा गया है, जो वर्तमान सामाजिक परिप्रेक्ष्य में अत्यंत सार्थक माना जा रहा है। प्रांतीय महामंत्री सुरभि तत्त ने बताया कि यह आयोजन पारंपरिक कला और सांस्कृतिक मूल्यों के संरक्षण



एवं संवर्धन की दिशा में एक महत्वपूर्ण कदम होगा।
विविध कला विधाओं का भव्य मंच : उत्सव में लगभग 150 से अधिक ख्यातिप्राप्त कला साधक शामिल होंगे। इसमें चित्रकला, लोकसंगीत, नृत्य, शिल्पकला, गायन, नाट्यकला, साहित्य, सीकी

कला, भू-अलंकरण और हस्तकला जैसी विभिन्न विधाओं की प्रदर्शनी और प्रस्तुति होगी। युवा कलाकारों के लिए यह अवसर नई प्रतिभा को राष्ट्रीय मंच पर प्रस्तुत करने का माध्यम भी बनेगा।
सामाजिक संदेश और कुटुंब

प्रबोधन : संयोजक धर्मेन्द्र कुमार पाण्डेय ने कहा कि संस्कार भारती हमेशा से समाज में सकारात्मक परिवर्तन के लिए कला का उपयोग करती रही है। आधुनिक समाज में पारिवारिक विघटन और संवादहीनता जैसी समस्याओं

पारंपरिक कला और सांस्कृतिक विरासत का संरक्षण : संस्कार भारती उत्तर बिहार प्रांत द्वारा पूर्व में क्रांतितीर्थ और पूर्णिया में आयोजित मिथिला कला उत्सवों ने पारंपरिक कला के संरक्षण और संवर्धन को नई गति दी थी। इस वर्ष मधुबनी में आयोजित उत्सव में मिथिला चित्रकला, संगीत, लोक-संस्कृति और शिल्पकला के राष्ट्रीय स्तर पर ख्यातिप्राप्त कलाकारों की भागीदारी सुनिश्चित की जा रही है। यह आयोजन मिथिला को फिर से सांस्कृतिक सरोकारों का केंद्र बनाने का अवसर देगा।

पार्टी विरोधी गतिविधियों को लेकर 43 कांग्रेस नेताओं को जारी किया गया कारण बताओ नोटिस

चुनाव में हार की प्रशांत किशोर ने ली जिम्मेवारी, कहा - महात्मा गांधी भीतहरवा आश्रम में एक दिवसीय उपवास कर करेंगे प्रायश्चित

पटना, (हि.स.)
1 किशोर ने आरोप लगाया कि राजनीतिक दलों ने जाति और धर्म के आधार पर वोट हासिल किए, जबकि उन्होंने ऐसा नहीं किया।

2 उन्होंने सरकारी योजनाओं के चुनाव पूर्व वितरण को जीत में अहम कारण बताया और जदयू को 25 सीट मिलने की बात पर कायम रहे।



बिहार विधानसभा चुनाव में मिली करारी हार के बाद मंगलवार को जनसुराज के सूत्रधार प्रशांत किशोर ने कहा कि चुनाव में हार की जिम्मेवारी वह लेते हैं। उन्होंने कहा कि मुझे विश्वास है कि नई सरकार बिहार के लोगों को उनके सपने का प्रदेश देगी जैसा कि उन लोगों ने चुनाव में वादा किया था। उन्होंने कहा कि बिहार में व्यवस्था परिवर्तन करने की लोगों से किए गए वादे को

पूरा नहीं कर पाने के कारण प्रायश्चित करेंगे और महात्मा गांधी भीतहारवा आश्रम में एक दिन का उपवास रखेंगे। उन्होंने कहा कि गलती हुई होगी पर कोई गुनाह नहीं किया है। बिहार में राजनीतिक दलों ने जातियों की राजनीति, हिंदू मुस्लिम की राजनीति और गरीब लोगों को गुमराह कर वोट लेने की राजनीति की है। लेकिन हमने किसी को गुमराह कर के वोट लेने का गुनाह नहीं किया है। उन्होंने कहा कि जदयू को 25 सीट नहीं आने वाली बात पर कायम हैं। उन्होंने कहा कि 3 साल गाँव गाँव घूमने के बाद जो आकलन था उसमे नीतीश कुमार को वोट नहीं मिलना चाहिए था। लेकिन सरकार की पैसे का जिस प्रकार वितरण हुआ उससे उन्होंने वोट पाया है।

पटना, (हि.स.) बिहार विधानसभा चुनाव 2025 के दौरान पार्टी-विरोधी गतिविधियों में संलिप्त पाए जाने के कारण कांग्रेस पार्टी अनुशासन समिति ने कई नेताओं को कारण-पत्र (शोकाँज नोटिस) जारी किया है। पार्टी ने कहा है कि चुनावी अवधि में इन व्यक्तियों द्वारा मीडिया सहित अन्य सार्वजनिक मंचों पर पार्टी की आधिकारिक लाइन से हटकर बयान दिए गए थे, जिससे पार्टी की छवि, प्रतिष्ठा तथा चुनावी प्रदर्शन पर प्रतिकूल प्रभाव पड़ा। प्रदेश कांग्रेस अनुशासन समिति के अध्यक्ष कपिलदेव प्रसाद यादव के अनुसार संबंधित सभी व्यक्तियों को निर्देशित किया गया है कि वे दिनांक 21 नवंबर 2025 को दोपहर 12 बजे तक अपना

शोकाँज नोटिस जिन्हें जारी किया है उनमें			
1.अफाक आलम, पूर्व मंत्री	10. राज कुमार राजन, पूर्व युवा कांग्रेस अध्यक्ष	19. अब्दुल बाकी सज्जन	31. अजय प्रताप सिंह
2. आनन्द माधव, पूर्व प्रवक्ता, प्रदेश कांग्रेस	11. नागेन्द्र पासवान विकल, पूर्व युवा कांग्रेस अध्यक्ष	20. वसी अख्तर	32. शिवनीती सिंह, खगड़िया
3. छत्रपति यादव, पूर्व विधायक	12. मधुरेन्द्र कुमार सिंह, सदस्य, अखिल भारतीय कांग्रेस कमिटी	21. रमेश सिंह	33. सुदय शर्मा, पटना महानगर
4. वीणा शाही, पूर्व मंत्री	13. प्रदुमन यादव, अध्यक्ष, प्रदेश खेल प्रकोष्ठ	22. कैशर खान, पूर्व महासचिव, प्रदेश कांग्रेस	34. सुनीता कुमारी
5. डा0 अजय कुमार सिंह, पूर्व विधान पार्षद	14. सकीलुर रहमान, पूर्व उपाध्यक्ष, प्रदेश कांग्रेस	23. कुन्दन गुप्ता, पूर्व अध्यक्ष, अति पिछड़ा प्रकोष्ठ	35. आदित्य पासवान, पूर्व उपाध्यक्ष, सेवादल
6. गजानन्द शाही उर्फ मुन्ना शाही, पूर्व विधायक	15. अशोक गगन, पूर्व प्रवक्ता	24. राज कुमार शर्मा, पूर्व अध्यक्ष, किसान कांग्रेस	36. राहुल मिश्रा, सोशल मीडिय
7. सुधीर कुमार उर्फ बंटी चैधरी, पूर्व विधायक	16. सूरज सिन्हा, प्रवक्ता, प्रदेश कांग्रेस	25. आशुतोष शर्मा, पूर्व जिलाध्यक्ष, पटना ग्रामीण-1	37. अरविन्द पासवान
8. कंचना कुमारी, अध्यक्ष, बांका जिला कांग्रेस कमिटी	17. उर्मिला सिंह नीलू, महिला कांग्रेस	26. कुमार संजीत,	38. खुशबू कुमारी, सदस्य, प्रदेश चुनाव समिति
9. बच्चू कुमार बीरू, अध्यक्ष, सारण जिला कांग्रेस कमिटी	18. सुधा मिश्रा, महिला कांग्रेस	27. नीरज कुमार	39. रवि गोल्डेन, नालन्दा
		28. राणा अजय कुमार सिंह, पूर्व प्रत्याशी	40. निधि पाण्डेय,
		29. रेखा पटेल, पूर्व सदस्य, अ0भा0का0क0	41. राजीव मेहता
		30. रीना देवी, नालन्दा जिला महिला अध्यक्ष	42. धीरेन्द्र कुमार सिंह, औरंगाबाद
			43. रवि सिंह राजपूत, औरंगाबाद कार्यालय साचिव

लिखित स्पष्टीकरण समिति के समक्ष प्रस्तुत करें। उन्होंने स्पष्ट किया है कि निर्धारित समय-सीमा में उत्तर प्राप्त न होने की स्थिति में अनुशासन समिति विवश होकर कठोर कार्रवाई करेगी, जिसमें कांग्रेस पार्टी की प्राथमिक सदस्यता से छह वर्षों के लिए निष्कासन भी

सम्मिलित है। प्रदेश कांग्रेस अनुशासन समिति ने कहा है कि पार्टी अनुशासन और एकता सर्वोच्च प्राथमिकता है तथा

पार्टी को क्षति पहुँचाने वाले किसी भी प्रकार के कृत्य को गंभीरता से लिया जाएगा। बिहार प्रदेश कांग्रेस कमिटी शामिल हैं।

विधानसभा आमनिर्वाचन 2025 : पूर्णियामें EVM—VVPAT मशीनों की सुरक्षित भंडारण और स्ट्रॉन्ग रूम सीलिंग पूरी

न्यूज स्केल पूर्णिमा

विधान सभा आम निर्वाचन 2025 में प्रयुक्त सभी EVM—VVPAT मशीनों का कार्डेंटिंग उपरांत सुरक्षित भंडारण के लिए स्ट्रॉन्ग रूम में सीलिंग का कार्य मंगलवार को पूर्णिमा जिला निर्वाचन कार्यालय में जिला निर्वाचन पदाधिकारी सह जिलाधिकारी अंशुल कुमार द्वारा सम्पन्न किया गया। इस प्रक्रिया में बैलेट यूनिट, कंट्रोल यूनिट, वीवी पैट मशीनें और सभी रिजर्व मशीनें शामिल रहीं। अंतिम सीलिंग राजनीतिक दलों के प्रतिनिधियों की उपस्थिति में की गई, ताकि पूरी प्रक्रिया पारदर्शी और सुरक्षित बनी रहे।

वेयरहाउस और स्ट्रॉन्ग रूम का निरीक्षण

सीलिंग से पहले जिला



सीलिंग से पहले जिला निर्वाचन पदाधिकारी ने वेयरहाउस और स्ट्रॉन्ग रूम का विस्तृत निरीक्षण किया: न्यूज स्केल

निर्वाचन पदाधिकारी ने वेयरहाउस और स्ट्रॉन्ग रूम का विस्तृत निरीक्षण किया। इस दौरान सभी मशीनों के सीरियल नंबर, टैगिंग, स्टैच्युरी रिकॉर्ड और दस्तावेजों का मिलान सुनिश्चित किया गया। मॉक पोल रिकॉर्ड, लेबलिंग और सीलिंग टैग की संगतता की भी जांच की गई। स्ट्रॉन्ग

रूम के भीतर और बाहर साफ-सफाई, सीसी टीवी कैमरों की निरंतर कार्यशीलता, बैकअप पावर व्यवस्था, नियंत्रण कक्ष की मॉनिटरिंग प्रणाली और सुरक्षा बलों की तैनाती की समीक्षा करते हुए आवश्यक सुधारात्मक निर्देश जारी किए गए।

पूर्ण पारदर्शिता और सुरक्षित संरक्षा



जिला निर्वाचन पदाधिकारी श्री अंशुल कुमार ने कहा कि “विधान सभा आम निर्वाचन 2025 की सभी मशीनों को पूर्ण सुरक्षा और पारदर्शिता के साथ संरक्षित किया गया है। सीलिंग प्रक्रिया के प्रत्येक चरण में राजनीतिक दलों के प्रतिनिधि उपस्थित रहे। स्ट्रॉन्ग रूम की सुरक्षा के लिए 24×7

CCTV निगरानी, त्रिस्तरीय सुरक्षा व्यवस्था और नियंत्रण कक्ष की निरंतर मॉनिटरिंग सुनिश्चित की गई है।

हमारा लक्ष्य यह है कि मशीनों की सुरक्षा और विश्वसनीयता में किसी प्रकार की कमी न रहे।”

जिला पदाधिकारी ने कहा कि हमारा लक्ष्य यह है कि मशीनों की सुरक्षा और विश्वसनीयता

में किसी प्रकार की कमी न रहे।”

EVM नोडल पदाधिकारी सह जिला पंचायत राज पदाधिकारी संजय कुमार ने बताया कि मतगणना के बाद सभी BU, CU और VVPAT मशीनों का पुनः भौतिक सत्यापन, सीरियल नंबर मिलान, टैगिंग और स्टैच्युरी रिकॉर्ड तैयार

1 सभी EVM—VVPAT मशीनों का कार्डेंटिंग के बाद स्ट्रॉन्ग रूम में सुरक्षित भंडारण और अंतिम सीलिंग पूर्ण हुई।

2 मशीनों के सीरियल नंबर, टैगिंग और स्टैच्युरी रिकॉर्ड का पूर्ण मिलान किया गया।

3 24×7 CCTV निगरानी और त्रिस्तरीय सुरक्षा व्यवस्था के साथ पारदर्शिता सुनिश्चित की गई।

4 स्ट्रॉन्ग रूम की चाबियाँ अलग-अलग अधिकारियों के पास सुरक्षित प्रोटोकॉल के तहत रखी गईं।

किया गया। यह पूरी प्रक्रिया निर्वाचन आयोग की SOP के अनुसार सम्पन्न की गई।

त्रिस्तरीय सुरक्षा और नियंत्रण कक्ष मॉनिटरिंग

स्ट्रॉन्ग रूम के बाहर, मध्य और भीतरी क्षेत्र में सुरक्षा बलों की त्रिस्तरीय तैनाती की गई है। CCTV कैमरों की लाइव फीड जिला निर्वाचन पदाधिकारी कार्यालय और नियंत्रण कक्ष से निरंतर मॉनिटर की जा रही है। प्रवेश द्वार पर आगंतुक पंजीकरण, सुरक्षा जांच और

24×7 ड्यूटी रोस्टर लागू है। स्ट्रॉन्ग रूम की चाबियाँ अलग-अलग अधिकारियों के पास सुरक्षित प्रोटोकॉल के तहत रखी गई हैं। जिला निर्वाचन पदाधिकारी ने कहा कि पूरी प्रक्रिया में पारदर्शिता और सुरक्षा सर्वोच्च प्राथमिकता रही। मशीनों की संरक्षा और विश्वसनीयता सुनिश्चित करने के लिए सभी मानक संचालन प्रक्रियाओं का सख्ती से पालन किया गया।

बिहार में एनडीए की ऐतिहासिक विजय पर प्रदेश अध्यक्ष डॉ. दिलीप जायसवाल के नेतृत्व क्षमता को मिल रही है सराहना

प्रचंड बहुमत से जीत ने साबित किया नेतृत्व, संगठन और जनता के विश्वास का महत्व: उप महापौर पल्लवी गुप्ता

न्यूज स्केल पूर्णिमा

बिहार विधानसभा चुनाव 2025 में एनडीए ने रिकॉर्ड बहुमत के साथ ऐतिहासिक जीत दर्ज की है। यह सफलता केवल राजनीतिक दृष्टि से महत्वपूर्ण नहीं है, बल्कि नेतृत्व, संगठन और जनता के अटूट विश्वास का प्रतीक भी मानी जा रही है।

चुनावी नतीजों में मिली प्रचंड विजय ने यह स्पष्ट कर दिया कि जब नेतृत्व दूरदर्शी हो, कार्यकर्ता पूर्ण समर्पण के साथ काम करें और जनता अपना भरोसा बनाए रखे, तभी ऐसी स्वर्णिम सफलता हासिल की जा सकती है। उक्त बातें भाजपा नेत्री सह उप महापौर

यह विजय केवल राजनीतिक जीत नहीं, बल्कि बिहार की जनता के विश्वास और बेहतर भविष्य की उम्मीदों का सम्मान है: पल्लवी गुप्ता



पूर्णिया पल्लवी गुप्ता ने कही! उन्होंने कहा कि इस विशाल जीत के केंद्र में रहे भाजपा के प्रदेश अध्यक्ष, बिहार के

सुपुत्र डॉ. दिलीप जायसवाल, जिन्होंने अपने कार्यकाल में संगठन को नई ऊर्जा, नई दिशा और अभूतपूर्व गति दी।

उनके नेतृत्व में संगठनात्मक मजबूती और ज मीनी स्तर पर सक्रियता ने चुनावी परिणामों में निर्णायक भूमिका

“यह विजय केवल राजनीतिक जीत नहीं, बल्कि बिहार की जनता के विश्वास और बेहतर भविष्य की उम्मीदों का सम्मान है। प्रदेश अध्यक्ष डॉ. दिलीप जायसवाल जी ने संगठन को नई ऊंचाइयों पर पहुंचाया है। सभी कार्यकर्ताओं की कड़ी मेहनत और जनता के स्नेह ने मिलकर इस जीत को ऐतिहासिक बना दिया है। यह बिहार के विकास, सुशासन और स्थिर शासन की स्पष्ट मुहर है।”

निभाई।वही दूसरी तरफ केंद्रीय नेतृत्व, प्रदेश नेतृत्व और भाजपा-एनडीए के सभी समर्पित कार्यकर्ताओं ने लगातार मेहनत कर चुनाव को जन-उत्सव में बदल दिया।

कोशी निर्वाचन क्षेत्र में निर्वाचक सूची अद्यतन कार्य का सक्रिय समीक्षा बैठक

न्यूज स्केल पूर्णिमा

पूर्णिया जिला के समाहरणालय में आयोजित समीक्षा बैठक में कोशी निर्वाचन क्षेत्र की अद्यतन निर्वाचक सूची तैयार करने की प्रगति की विस्तृत समीक्षा की गई। बैठक की अध्यक्षता सह- जिला पदाधिकारी अंशुल कुमार ने की। इस अवसर पर सभी क्षेत्रीय निर्वाचन अधिकारी एवं संबंधित पदाधिकारी मौजूद रहे।

बैठक में बताया गया कि ऑनलाइन और ऑफलाइन माध्यम से प्रपत्रों को प्राप्त करने की अंतिम तिथि 6 नवम्बर 2025 निर्धारित की गई थी। इसके बाद सभी प्राप्त प्रपत्रों का संकलन एवं सत्यापन प्रक्रिया शुरू की गई। सह- जिला पदाधिकारी ने अधिकारियों को निर्देशित किया कि निर्वाचक सूची के निर्माण और अद्यतन



कार्य को समयबद्ध तरीके से पूर्ण करना सुनिश्चित किया जाए। जिला पदाधिकारी ने इस दौरान अधिकारियों को स्पष्ट रूप से बताया कि निर्वाचक सूची का प्रारूप प्रकाशन 25 नवम्बर 2025 को किया जाएगा। इसके लिए सभी आवश्यक कार्य जैसे डुप्लीकेट प्रविष्टियों का निवारण, नामों की पुष्टि, और शिकायत निवारण प्रक्रिया को निर्धारित समय सीमा में पूरा करना अनिवार्य है।

इस समीक्षा बैठक का मुख्य उद्देश्य सभी अधिकारियों को उनके कर्तव्यों की याद दिलाना और निर्वाचन प्रक्रिया को

■ ऑनलाइन और ऑफलाइन प्रपत्र 6 नवम्बर 2025 तक प्राप्त।

■ निर्वाचक सूची का प्रारूप प्रकाशन 25 नवम्बर 2025 निर्धारित।

■ सभी AERO एवं संबंधित पदाधिकारियों को समय पर कार्य पूर्ण करने का निर्देश।

■ सिंगल लाइन महत्वपूर्ण बिंदु: निर्वाचक सूची का प्रारूप प्रकाशन 25 नवम्बर 2025 को होगा।

पारदर्शी एवं समय पर सम्पन्न करना था। अधिकारी इस कार्य में पूर्ण सक्रियता दिखा रहे हैं।

पूर्णिया में बी.एड. प्रशिक्षुओं के बीच क्वालिटी एजुकेशन पर सामूहिक विचार-विमर्श

न्यूज स्केल पूर्णिमा

मिल्लिया फखरुद्दीन अली अहमद बी.एड. टीचर्स ट्रेनिंग कॉलेज, रामबाग, पूर्णिमा में बी.एड. सत्र 2025-27 के प्रशिक्षुओं के बीच क्वालिटी एजुकेशन विषय पर सामूहिक विचार-विमर्श कार्यक्रम का आयोजन किया गया। इस कार्यक्रम का नेतृत्व सहायक प्राध्यापक श्री राजीव कुमार ने किया। प्रशिक्षुओं ने इस विषय पर सक्रिय भागीदारी दिखाते हुए अपने विचार साझा किए।

गुणवत्तापूर्ण शिक्षा लोगों के जीवन को बेहतर बनाने और सतत विकास का आधार: प्राचार्य

प्राचार्य डॉ. शहबाज रिजवी ने संबोधन में कहा कि गुणवत्तापूर्ण शिक्षा लोगों के जीवन को बेहतर बनाने और सतत विकास का आधार है। उन्होंने



बताया कि भारत में हर लड़का और लड़की को गुणवत्तापूर्ण शिक्षा का मौलिक अधिकार है। ऐसी शिक्षा बच्चों को बुनियादी पढ़ाई-लिखाई और गणना कौशल सीखने में मदद करती है और उन्हें भय या भेदभाव से मुक्त वातावरण में सीखने का अनुभव देती है। डॉ. रिजवी ने कहा कि इस सामूहिक विचार-विमर्श से उन्हें प्रशिक्षुओं की समझ और भागीदारी देखकर अत्यधिक प्रसन्नता हुई। उन्होंने कहा कि वर्तमान पीढ़ी क्वालिटी एजुकेशन के महत्व को अच्छे

से समझती है और आशा है कि भविष्य में ये युवा शिक्षा के क्षेत्र में नई ऊंचाइयों तक पहुंचेंगे। इस प्रकार के कार्यक्रम आयोजित कराने के लिए उन्होंने विशेष रूप से श्री राजीव कुमार को धन्यवाद दिया।

कार्यक्रम में रहे मौजूद

कार्यक्रम में प्राचार्य के साथ सभी सहायक प्राध्यापक और शिक्षकेतर कर्मचारी मौजूद थे। इसमें डॉ. मुरलीधर कुमार, शं पंकज कुमार जोशी, राजीव कुमार, सौरभ कुमार, अंसारूल हक, शादाब कौशर,

» बी.एड. प्रशिक्षुओं के बीच क्वालिटी एजुकेशन पर सामूहिक विचार-विमर्श।

» प्राचार्य डॉ. शहबाज रिजवी ने शिक्षा के महत्व और अधिकार पर जोर दिया।

» प्रशिक्षुओं ने सक्रिय रूप से भाग लिया और अपने विचार साझा किए।

» कार्यक्रम में सहायक प्राध्यापक और शिक्षकेतर कर्मचारियों की अहम भूमिका रही।

सूरज कुमार, बुनो, सुधा, उमा और बबीता ने भी योगदान दिया। इस तरह के विचार-विमर्श से छात्रों में शिक्षा के प्रति रुचि और जागरूकता बढ़ाने में मदद मिली।

कृषि टास्क फोर्स की समीक्षा बैठक सम्पन्न, जिले में उर्वरक उपलब्धता सुचारु—डीएम ने दिए सख्त निर्देश

डिजिटल क्राॅप सर्वे में पूर्णिमा ने हासिल की 100% लक्ष्य पूर्ति

न्यूज स्केल पूर्णिमा

समाहरणालय परिसर स्थित महानंदा सभागार में मंगलवार को जिला पदाधिकारी अंशुल कुमार की अध्यक्षता में कृषि टास्क फोर्स की महत्वपूर्ण समीक्षात्मक बैठक आयोजित की गई। बैठक में कृषि विभाग की विभिन्न योजनाओं, फसल अच्छादन, उर्वरक उपलब्धता एवं प्रखंडवार प्रगति की विस्तृत समीक्षा की गई।

फसल अच्छादन की प्रगति प्रस्तुत

बैठक में जिला कृषि पदाधिकारी श्री हरि प्रसाद चौरसिया ने बताया कि जिले में फसल अच्छादन का लक्ष्य 1,43,827.87 हेक्टेयर निर्धारित है, जिसके विरुद्ध अब तक 18,223.44



हेक्टेयर का डाटा बिहान एप के माध्यम से भरा जा रहा है। साथ ही डिजिटल क्राॅप सर्वे (DCS) में पूर्णिमा जिला ने 100% लक्ष्य हासिल कर लिया है, जो जिले की एक बड़ी उपलब्धि है।

धान कटनी 80% पूर्ण, रबी बुआई में तेजी : जिला कृषि पदाधिकारी ने अवगत कराया

कि पूर्णिमा जिले में लगभग 80% धान फसल की कटनी पूरी हो चुकी है। रबी फसलों की बुआई तेजी से चल रही है। सभी प्रखंडों में बीज वितरण का कार्य भी प्रगति पर है और अगले एक सप्ताह में 100% लक्ष्य पूर्ण कर लिया जाएगा।

डीएम का निर्देश—उर्वरक दुकानों का रैंडम निरीक्षण करें

बैठक में जिला पदाधिकारी ने तीन प्रखंडों में सुपरवाइजर स्तर पर लॉबित प्लॉट सत्यापन को 2-3 दिनों में हर हाल में पूरा करने का निर्देश दिया। साथ ही सभी प्रखंडों में 5-5 खुदरा उर्वरक दुकानों का रैंडम निरीक्षण करने, संयुक्त जांच दल गठित करने तथा अनियमितता पाए जाने पर सख्त कार्रवाई सुनिश्चित करने का निर्देश दिया।

उर्वरक उपलब्धता पर्याप्त—कोई संकट नहीं : बैठक में जिले में आवश्यक उर्वरकों की उपलब्धता संबंधी विस्तृत रिपोर्ट प्रस्तुत की गई। वर्तमान में जिले में उपलब्ध उर्वरक निम्न प्रकार है—

यूरिया: 17,774.060 MT
डीएपी: 6,683.450 MT
एनपीके: 5,343.950 MT
एमओपी: 4,452.400 MT
एसएसपी: 733.100 MT

जिला कृषि पदाधिकारी ने बताया कि उर्वरक अप्रप्त की कोई स्थिति नहीं है और लगातार रैक प्राप्त हो रहे हैं।

बैठक में कृषि विभाग के पदाधिकारी, प्रखंड स्तरीय प्रतिनिधि एवं जिला प्रशासन के संबंधित अधिकारी उपस्थित रहे।

राजकीय पॉलिटेक्निक पूर्णिमा में नशा मुक्ति शपथ ग्रहण कार्यक्रम आयोजित

न्यूज स्केल पूर्णिमा

राजकीय पॉलिटेक्निक पूर्णिमा में मंगलवार को नशा मुक्ति अभियान के तहत एक विशेष शपथ ग्रहण कार्यक्रम का आयोजन किया गया। कार्यक्रम में संस्थान के प्राचार्य डॉ. संजय कुमार ने विद्यार्थियों और



संकाय सदस्यों को नशा मुक्त

जीवन अपनाने और समाज

विद्यार्थियों और संकाय सदस्यों ने लिया नशा मुक्त समाज का संकल्प

में जागरूकता फैलाने के लिए शपथ दिलाई। प्राचार्य डॉ. संजय कुमार ने अपने संबोधन में कहा कि

नशा युवाओं और समाज के लिए गंभीर खतरा है। उन्होंने विद्यार्थियों को प्रेरित किया कि वे नशे जैसी सामाजिक बुराईयों से दूर रहें और दूसरों को भी इसके प्रति जागरूक करें। उन्होंने यह भी बताया कि शैक्षणिक संस्थान ऐसे अभियानों के माध्यम से

विद्यार्थियों में सकारात्मक सोच और स्वस्थ जीवनशैली को बढ़ावा देते हैं। कार्यक्रम में सभी विभागों के विद्यार्थी और शिक्षक उत्साहपूर्वक उपस्थित रहे और “नशा मुक्त भारत” के संकल्प के साथ शपथ ग्रहण किया।

पूर्णिया में खाद्यान्न आपूर्ति समीक्षा : लाभुकों को समय पर गुणवत्तापूर्ण अन्न उपलब्ध कराने पर जोर

जिलाधिकारी की अध्यक्षता में अद्यतन आपूर्ति कार्य की समीक्षा बैठक

न्यूज स्केल पूर्णिया

मंगलवार को जिला पदाधिकारी पूर्णिया अंशुल कुमार की अध्यक्षता में अद्यतन आपूर्ति कार्य की समीक्षा बैठक आयोजित की गई। बैठक में राष्ट्रीय खाद्य सुरक्षा अधिनियम, 2013 के तहत जिले में खाद्यान्न उठाव, वितरण और संबंधित अन्य विषयों की विस्तारपूर्वक समीक्षा की गई।

प्रधानमंत्री गरीब कल्याण अन्न योजना : लाभुकों को समय पर अन्न उपलब्ध कराना प्राथमिकता

जिलाधिकारी ने सभी संबंधित अधिकारियों को निर्देशित किया कि योजना से आच्छादित लाभुकों को



समय पर और उचित मात्रा में गुणवत्तापूर्ण खाद्यान्न सुनिश्चित किया जाए। इसके लिए PDS परख ऐप के माध्यम से मासिक गहन निरीक्षण और अनुश्रवण को अनिवार्य किया गया। उन्होंने कहा कि वितरण में किसी प्रकार की देरी या कमी बर्दाश्त नहीं की जाएगी।

राशनकार्ड निर्माण और आवेदन

प्रक्रिया की समीक्षा : बैठक में नए राशनकार्ड निर्माण, नाम जोड़ने और हटाने से संबंधित आवेदनों के समय पर निष्पादन पर विशेष ध्यान दिया गया। जिलाधिकारी ने अधिकारियों को निर्देश दिया कि सभी आवेदन त्वरित और पारदर्शी तरीके से निस्तारित किए जाएँ, ताकि लाभुक अपनी पात्रता का लाभ समय पर प्राप्त कर सकें।

अनुश्रवण एवं निगरानी समितियों की मासिक बैठकें अनिवार्य

जिलाधिकारी ने निर्देश दिया कि अनुमंडल, प्रखंड और पंचायत स्तर पर अनुश्रवण एवं निगरानी समितियों की मासिक बैठकें आयोजित की जाएँ। यह कदम वितरण प्रणाली की पारदर्शिता बढ़ाने और संभावित अनियमितताओं को रोकने में मदद करेगा।

- 1 प्रधानमंत्री गरीब कल्याण अन्न योजना के तहत लाभुकों को समय पर खाद्यान्न उपलब्ध कराना।
- 2 PDS परख ऐप के माध्यम से मासिक गहन निरीक्षण।
- 3 नए राशनकार्ड और नाम जोड़ने/हटाने के आवेदन समय पर निस्तारित करना।
- 4 अनुमंडल/प्रखंड/पंचायत स्तर पर मासिक अनुश्रवण एवं निगरानी बैठकें।
- अधिकारियों को क्षेत्रीय स्तर पर निरीक्षण और त्वरित कार्रवाई का निर्देश :**
- बैठक में अधिकारियों ने जिले के विभिन्न प्रखंडों में खाद्यान्न वितरण की वर्तमान स्थिति और स्टॉक की उपलब्धता साझा की। जिलाधिकारी ने कहा कि क्षेत्रीय स्तर पर नियमित निरीक्षण और शिकायत मिलने पर तुरंत कार्रवाई सुनिश्चित करना अनिवार्य है। उन्होंने सभी विभागों और अधिकारियों से सहयोग की अपेक्षा जताई ताकि योजना के लाभ सीधे लाभुकों तक पहुंचें।

जिलाधिकारी पूर्णिया ने बाल विकास परियोजनाओं की समीक्षा में दिया कड़ा निर्देश



न्यूज स्केल पूर्णिया

समाहरणालय के महानंदा सभागार में मंगलवार को बाल विकास परियोजनाओं की समीक्षा बैठक का आयोजन किया गया, जिसकी अध्यक्षता जिला पदाधिकारी पूर्णिया अंशुल कुमार ने की। बैठक में जिला प्रोग्राम पदाधिकारी आईसीडीएस, बाल विकास परियोजना पदाधिकारी और अन्य संबंधित अधिकारी उपस्थित थे।

जिलाधिकारी ने सभी अधिकारियों को निर्देश दिए कि आंगनबाड़ी केंद्रों में मेनु के अनुसार भोजन, केंद्रों की नियमित साफ-सफाई और योग्य लाभार्थियों को योजनाओं का समय पर लाभ सुनिश्चित

किया जाए। उन्होंने स्पष्ट किया कि योजनाओं के संचालन में किसी भी प्रकार की लापरवाही बर्दाश्त नहीं की जाएगी। बैठक में अधिकारियों को यह भी कहा गया कि बच्चों और माताओं के सर्वांगीण विकास को ध्यान में रखते हुए सभी केंद्रों पर नियमित निरीक्षण और निगरानी की जाए। प्रगति रिपोर्ट समय-समय पर प्रस्तुत की जाए और किसी भी समस्या का त्वरित समाधान किया जाए।

जिलाधिकारी ने इस अवसर पर अधिकारियों को यह सुनिश्चित करने का निर्देश दिया कि योजनाओं के क्रियान्वयन में पारदर्शिता और प्रभावशीलता बनी रहे, ताकि हर योग्य लाभार्थी तक योजनाओं का लाभ सही समय पर पहुंच सके।

पूर्णिया में नशा मुक्त भारत अभियान के तहत विशाल शपथ ग्रहण कार्यक्रम

न्यूज स्केल पूर्णिया

विद्यार्थी, शिक्षक और अधिकारी मिलकर नशामुक्त समाज के निर्माण का लिया संकल्प



पूर्णिया में 18 नवंबर 2025 को नशा मुक्त भारत अभियान (NMBA) के 5वें वर्षगांठ के अवसर पर जिला प्रशासन के दिशा-निर्देश में व्यापक शपथ ग्रहण कार्यक्रम आयोजित किया गया। यह कार्यक्रम सामाजिक न्याय एवं अधिकारिता विभाग, भारत सरकार द्वारा संचालित National Action Plan For Drug Demand Reduction योजना के अंतर्गत संपन्न हुआ। कार्यक्रम में जिले के 89743 विद्यार्थियों, 7582

शिक्षक-शिक्षिकाओं, 1712 जीविका दीदियों और 750 अन्य अधिकारियों/कर्मियों ने भाग लिया। सभी ने नशे से दूर रहने और जिम्मेदार समाज निर्माण में सहयोग करने की शपथ ली। अमरेश कुमार, सहायक निदेशक, सामाजिक सुरक्षा कोषांग, पूर्णिया ने बताया कि यह पहल युवाओं और विशेष समुदाय के सदस्यों को मादक द्रव्यों के दुष्प्रभाव के प्रति जागरूक करने, जिम्मेदार व्यवहार को बढ़ावा देने और

सामूहिक प्रतिबद्धता मजबूत करने के उद्देश्य से की गई है। बाल पर्यवेक्षण गृह, पूर्णिया में किशोर बालकों के बीच भी शपथ ग्रहण कार्यक्रम आयोजित किया गया। इस अवसर पर सामूहिक उद्देश्यों की भावना और युवाओं को सशक्त बनाने पर विशेष जोर दिया गया। कार्यक्रम के तहत टोल-फ्री नंबर भी जारी किया गया, जिससे नागरिक नशा मुक्त रहने की जानकारी और सहायता प्राप्त कर सकें।

सड़क पर अतिक्रमण से ग्रामीणों में चिंता, अंचलाधिकारी को सौंपा आवेदन

न्यूज स्केल कसबा

कसबा नगर परिषद वार्ड 20 में सड़क पर कब्जा कसबा नगर परिषद अंतर्गत वार्ड नंबर बीस के ग्रामीणों ने गौशाला पोखर के बगल से तिनघरिया एवं जवनपुर जाने वाली सरकारी सड़क पर कुछ व्यक्तियों द्वारा जबरदस्ती अतिक्रमण कर लिए जाने की शिकायत की है। ग्रामीणों का कहना है कि अतिक्रमण के कारण स्थानीय लोगों को आने-जाने में काफी परेशानी हो रही है।

ग्रामीणों ने जताया का विरोध, हुई थी मापी : स्थानीय लोगों ने अतिक्रमण रोकने के लिए विरोध किया, लेकिन आरोप है कि अतिक्रमणकर्ता जोत



आबाद करना नहीं छोड़ रहे हैं। बताया गया है कि वार्ड पार्षद एवं उनके प्रतिनिधि द्वारा अतिक्रमण की मापी कर चिन्हित की गई थी, फिर भी अतिक्रमण जारी है। जब ग्रामीण उनसे बात करने गए तो वे मारपीट पर उतारू हो जाते हैं।

अंचलाधिकारी को आवेदन

ग्रामीणों ने इस मामले को लेकर कसबा अंचलाधिकारी को

आवेदन सौंपा है और उचित कार्रवाई की मांग की है। लोगों का कहना है कि यदि अतिक्रमण को जल्द नहीं रोका गया, तो सड़क मार्ग की उपयोगिता प्रभावित होगी और ग्रामीणों की दिनचर्या प्रभावित होगी।

फोटो: अतिक्रमण की गई सड़क का दृश्य और ग्रामीणों द्वारा अंचलाधिकारी को दिया गया आवेदन।

भूमि विवाद में बुजुर्ग की पीट पीट कर हत्या, तीन आरोपी हिरासत में

न्यूज स्केल बड़हरा कोठी

बड़हरा कोठी प्रखंड के मुलिकिया पंचायत अंतर्गत वार्ड संख्या 12 खोरहरा कामत टोला में भूमि विवाद को लेकर 60 वर्षीय बुजुर्ग नीरो मंडल की पीट-पीटकर हत्या कर दी गई। घटना के बाद इलाके में तनाव व्याप्त है। परिजनों की शिकायत पर बड़हरा थानाध्यक्ष संजय कुमार के नेतृत्व में पुलिस



तत्काल कार्रवाई करते हुए तीन आरोपियों को हिरासत में लेकर पूछताछ कर रही है। थानाध्यक्ष

ने बताया कि मृतक के पुत्र रविन्द्र मंडल के फर्द बयान पर मामला दर्ज कर आगे की

कार्रवाई की जा रही है। घटना की सूचना मिलते ही धमदाहा एसडीपीओ संदीप गोल्डी भी घटनास्थल पर पहुंचे और पूरे मामले की जांच की। मिली जानकारी के अनुसार मृतक नीरो मंडल और जानचंद्र मंडल के बीच लगभग 4 कड़ जमीन को लेकर पिछले छह महीनों से विवाद चल रहा था। मंगलवार की सुबह नीरो मंडल विवादित जमीन पर

मेड़ की छटाई कर रहे थे। इसी दौरान जानचंद्र मंडल, केदार मंडल एवं अन्य परिजन लाठी-डंडे के साथ वहां पहुंचे और गाली-गलौज करने लगे। जब नीरो मंडल ने विरोध किया तो सभी ने मिलकर उन पर हमला कर दिया। शोर सुनकर मृतक के पुत्र रविन्द्र मंडल सहित ग्रामीण मौके पर पहुंचे और किसी तरह विवाद शांत कराया। लेकिन गंभीर रूप से घायल नीरो मंडल

को घर ले जाने के दौरान ही उनकी मौत हो गई। परिजन के सूचना पर पहुंची पुलिस द्वारा लाश को कब्जे में लेकर फर्द बयान दर्ज करते हुए गीता देवी पति जानचंद्र मंडल, केदार मंडल पिता जानचंद्र मंडल, रेखा देवी पति केदार मंडल को हिरासत में लिया गया। फिलहाल पुलिस मामले की जांच में जुटी है और आगे की कानूनी कार्रवाई जारी है।

सुदीन चौक टी0ओ0पी0 ने 8 लीटर शराब के साथ महिला को किया गिरफ्तार

न्यूज स्केल पूर्णिया

सुदीन चौक टी0ओ0पी0, मरंगा थाना की पुलिस ने गुप्त सूचना के आधार पर कार्रवाई करते हुए 8 लीटर देशी शराब के साथ एक महिला अभियुक्त को गिरफ्तार किया है। पुलिस ने बताया कि गिरफ्तार महिला स्थानीय क्षेत्र में अवैध शराब की तस्करी में संलिप्त थी। टी0ओ0पी0 की टीम ने शुक्रवार को विशेष रूप से गुप्त सूचना के आधार पर महिला की निगरानी की और उसे अवैध



शराब के साथ पकड़ लिया। आरोपी महिला से बरामद शराब की कीमत और उसके स्रोत की जांच जारी है। पुलिस ने कहा कि आगे की अग्रिम कार्रवाई और आवश्यक कानूनी प्रक्रिया के तहत मामला थाना में दर्ज किया जाएगा।

रूपौली में अवैध शराब के खिलाफ छापेमारी, दो गिरफ्तार



न्यूज स्केल रूपौली,

रूपौली थाना पुलिस ने अवैध शराब के खिलाफ सोमवार 17 नवंबर 2025 को दो अलग-अलग स्थानों पर छापेमारी की। इस कार्रवाई में कुल 08 लीटर देशी शराब बरामद की गई। इस दौरान पुलिस ने दो अभियुक्तों को गिरफ्तार किया। गिरफ्तार अभियुक्तों में से एक युवक डेविड कुमार सोरेन (19 वर्ष), पिता महेश सोरेन, निवासी सा0 मैनी संथाल, थाना

रूपौली, जिला पूर्णिया शामिल है। इसके अलावा एक महिला अभियुक्त को भी गिरफ्तार किया गया है। पुलिस ने बताया कि दोनों के खिलाफ अग्रिम कार्रवाई की जा रही है। थाना प्रभारी ने कहा कि अवैध शराब की तस्करी और उसके वितरण पर लगातार निगरानी रखी जा रही है और कोई भी इस प्रकार की गतिविधि बर्दाश्त नहीं की जाएगी। जनता से भी अपील की गई है कि ऐसे मामलों की सूचना तुरंत पुलिस को दें।

खिरहरी टोला में भगवान कार्तिक और गणेश का भव्य मेला शुरू

न्यूज स्केल हरदा,

कृत्यानंद नगर प्रखंड के गंगेली पंचायत स्थित खिरहरी टोला में सुप्रसिद्ध भगवान कुमार कार्तिकेय और गणेश जी के मंदिर में 16 नवंबर को भव्य पूजनोत्सव और मेला शुरू हो गया। मेला शुरू होते ही श्रद्धालुओं की भारी भीड़ ने मंदिर परिसर में उमड़ी, इस दौरान श्रद्धालू उल्लास के संग भक्तिभाव में सराबोर दिखे। मेला आयोजक खिरहरी परिवार ने बताया कि यह परंपरा लगभग 1971 से मंदिर में चल रही है। इससे पहले उनके पूर्वज हरदा हट स्थित मंदिर में स्वतंत्रता से पूर्व से ही मेला आयोजित करते रहे हैं। हर वर्ष की भांति इस



वर्ष भी 16 नवंबर को प्रतिमा स्थापित कर धूमधाम से पूजन और मेला प्रारंभ हुआ। मेला के दौरान मंदिर परिसर में भव्य पंडाल, रोशनी और सुरक्षा की पूरी व्यवस्था की गई है। मेला आयोजकों ने बताया कि भक्ति जागरण के साथ-साथ सांस्कृतिक कार्यक्रम

भी आयोजित किए जा रहे हैं, जिससे श्रद्धालुओं का मन और भी भक्तिमय और आनंदमय बना हुआ है। मेला में जिले के विभिन्न हिस्सों से श्रद्धालु पहुंचे और भगवान कार्तिकेय और गणेश जी की पूजा-अर्चना कर सुख, समृद्धि और स्वास्थ्य की मन्तवें मांगीं।

आयोजकों ने बताया कि मेला आयोजन में हर वर्ष की तरह इस बार भी श्रद्धालुओं की सुविधा और सुरक्षा को सर्वोच्च प्राथमिकता दी गई है। खिरहरी टोला के स्थानीय लोग बताते हैं कि इस मेला का आयोजन समुदाय के लिए न केवल धार्मिक महत्त्व रखता है, बल्कि यह सामाजिक और सांस्कृतिक दृष्टि से भी एक बड़ा आयोजन है। श्रद्धालु और ग्रामीण एकजुट होकर इस पर्व का आनंद लेते हैं। खिरहरी टोला में भगवान कार्तिकेय और गणेश जी का मेला श्रद्धालुओं के लिए हर साल विशेष भक्ति, उल्लास और सामुदायिक सौहार्द का अवसर बन गया है।

पूर्णिया में खरीफ विपणन वर्ष 2025-26 के अधिप्राप्ति कार्य की समीक्षा बैठक आयोजित

न्यूज स्केल पूर्णिया

जिलाधिकारी ने अधिकारियों को दिए अधिप्राप्ति कार्य को तेजी से पूरा करने के निर्देश

खरीफ विपणन वर्ष 2025-26 के अधिप्राप्ति कार्य की समीक्षा बैठक समाहरणालय पूर्णिया में आयोजित की गयी समीक्षा बैठक जिला पदाधिकारी पूर्णिया अंशुल कुमार की अध्यक्षता में की गई। बैठक में सभी जिला स्तरीय एवं



प्रखंड स्तरीय पदाधिकारियों ने जिलाधिकारी ने बैठक में उपस्थित अधिकारियों को निर्देशित किया कि अधिप्राप्ति कार्य के लिए प्रखंड कृषि

किया कि किसानों से क्रय धान का भुगतान 48 घंटे के भीतर किया जाना चाहिए ताकि किसानों को किसी प्रकार की आर्थिक असुविधा न हो। **मिलिंग और टास्क फोर्स का कड़ा निरीक्षण** : जिलाधिकारी ने मिलों के चयन और उनके भौतिक निरीक्षण के लिए जिला टास्क फोर्स को सक्रिय करने का निर्देश दिया। बैठक में यह भी निर्णय लिया गया कि अधिप्राप्ति योजना का व्यापक प्रचार-प्रसार किया जाएगा, जिससे किसानों को “डिस्ट्रेस

प्रखंड कृषि पदाधिकारी के साथ समन्वय स्थापित कर अधिप्राप्ति हेतु अधिकतम किसानों का निबंधन।	मिलों का चयन एवं भौतिक निरीक्षण जिला टास्क फोर्स द्वारा अविलंब पूरा करना।
किसानों से क्रय धान का भुगतान 48 घंटे के भीतर सुनिश्चित करना।	अधिप्राप्ति योजना का व्यापक प्रचार-प्रसार और पैक्स की अधिकतम क्रियाशीलता।

प्रभावी ढंग से पूरा करने का निर्देश : जिलाधिकारी ने इस बैठक के दौरान सभी संबंधित अधिकारियों से कहा कि खरीफ विपणन वर्ष 2025-26 का अधिप्राप्ति कार्य समयबद्ध और प्रभावी ढंग से पूरा किया जाए ताकि किसानों को लाभ तत्काल मिल सके और विपणन प्रणाली में पारदर्शिता बनी रहे। उन्होंने कहा अधिप्राप्ति कार्य में तेजी और पारदर्शिता सुनिश्चित करना जिले में किसानों के हित में सबसे महत्वपूर्ण कदम है।

रूपौली में टोटो की चपेट में आने से 5 वर्षीय बच्ची की मौत सामान लाने गई थी दुकान, सड़क पार करते वक्त हुआ दर्दनाक हादसा

न्यूज स्केल रूपौली

रूपौली थाना क्षेत्र के बसंतपुर पंचायत अंतर्गत चपहरी गांव झंडा चौक के पास मंगलवार को एक दिल दहला देने वाली सड़क दुर्घटना में 5 वर्षीय बच्ची की मौत हो गई। घटना के बाद पूरे गांव में मातमी सन्नाटा पसर गया। मिली जानकारी के अनुसार, मृतका आरोही कुमारी (उम्र 5 वर्ष), पिता विभीषण कुमार शर्मा, निवासी भवानीपुर बकियादिरा वार्ड संख्या-11, थाना बरारी, जिला कटिहार की थी। बच्ची अपनी मां खुशबू देवी के साथ ननिहाल चपहरी गांव आई हुई थी। मंगलवार की दोपहर मां-बेटी सड़क के दूसरी



ओर स्थित दुकान से सामान लेकर वापस लौट रही थीं। उसी दौरान गांव का एक तेज रफ्तार निर्यंत्रित टोटो वहां से गुजर रहा था, जिसकी चपेट में आने से आरोही की घटनास्थल पर ही मौत हो गई। दुर्घटना की सूचना मिलते ही रूपौली थाना अध्यक्ष अभय रंजन, एसआई मुकेश कुमार एवं पुलिस बल मौके पर पहुंचे। पुलिस ने शव को कब्जे में

कांग्रेस की हार पर व्यापक समीक्षा : जिला कांग्रेस कमेटी ने शुरू की तैयारी : जिलाध्यक्ष

एक सप्ताह में सभी विधानसभा क्षेत्रों में समीक्षा बैठकें, पांच सदस्यीय कमेटी गठित की जाएगी

न्यूज स्केल पूर्णिया

गोकुल कृष्ण आश्रम, पूर्णिया में जिला कांग्रेस कमेटी की एक महत्वपूर्ण बैठक आयोजित की गई, जिसकी अध्यक्षता जिला अध्यक्ष बिजेन्द्र यादव ने की। बैठक में हाल ही में हुए चुनावों में पार्टी को मिली हार पर मंथन किया गया और तय किया गया कि आने वाले एक सप्ताह के भीतर पूर्णिया जिला के सभी विधानसभा क्षेत्रों में समीक्षा बैठकों का आयोजन किया जाएगा। बृथ स्तर से लेकर पंचायत स्तर तक हार के संभावित कारणों की पड़ताल करेगी।



जिला अध्यक्ष यादव ने बताया कि प्रत्येक विधानसभा क्षेत्र में जिला कांग्रेस कमेटी की ओर से पांच सदस्यीय टीम का गठन किया जाएगा। यह टीम बृथ स्तर से लेकर पंचायत स्तर तक हार के संभावित कारणों की पड़ताल करेगी।

रिपोर्ट प्रदेश नेतृत्व को सौंपेगी। **अनियमितताओं पर भी होगी जांच, अनुशासनहीनता पर कार्रवाई** : यादव ने कहा कि लोकतंत्र की पारदर्शिता पर उठते सवालों के बीच पार्टी के अंदर उत्पन्न अनियमितताओं की भी समीक्षा होगी। उन्होंने स्पष्ट किया कि यदि किसी नेता या कार्यकर्ता द्वारा पार्टी की विचारधारा के विपरीत कार्य या अनर्गल बयानबाजी की गई है, तो उसे भी चिन्हित कर आवश्यक कार्रवाई की जाएगी। उन्होंने कहा, “कांग्रेस पार्टी सभी धर्मों की रक्षक है और अपनी विचारधारा से कभी समझौता नहीं करती। पार्टी एक परिवार की तरह है और इसके साथ छल करना उचित नहीं है।” **राहुल गांधी के नेतृत्व पर जनता की निगाह** : बैठक में यादव ने यह भी कहा कि आदर्शीय राहुल गांधी देशहित और लोकतंत्र की रक्षा के लिए निरंतर संघर्षरत हैं। देशभर की जनता उनकी ओर उम्मीद भरी निगाहों से देख रही है। समीक्षा रिपोर्ट दिल्ली तक भेजी जाएगी और इसे गंभीरता से लिया जाएगा, ताकि आने वाले चुनावों में पार्टी मजबूत आधार के साथ उतरे।

वीवीसीपी छात्रवृत्ति परीक्षा परिणाम कल करियर गुरु विकास कुमार देंगे मार्गदर्शन

जिला ऑडिटोरियम में 20 नवंबर को होगा भव्य आयोजन, विद्यार्थियों को मिलेगा करियर चयन का सुनहरा अवसर

न्यूज स्केल पूर्णिया

विद्या विहार करियर प्लस द्वारा आयोजित वीवीसीपी सैट छात्रवृत्ति परीक्षा के परिणाम की घोषणा एवं विशेष करियर काउंसलिंग कार्यक्रम 20 नवंबर 2025 को जिला ऑडिटोरियम में आयोजित किया जायेगा। कार्यक्रम दोपहर 2 बजे से प्रारम्भ होकर शाम 6 बजे तक चलेगा। इस सम्बन्ध में विद्या विहार करियर प्लस के डायरेक्टर प्रशांत शंकर ने बताया कि कार्यक्रम का संचालन रमन कुमार करेंगे।



उन्होंने बताया कि देश के शीर्ष दस करियर काउंसलर्स में शामिल प्रतिष्ठित करियर विशेषज्ञ विकास कुमार स्वयं छात्रों को करियर विकल्प, लक्ष्य निर्धारण और भविष्य की तैयारी पर दिशा-निर्देश देंगे। **कार्यक्रम में होगी वीवीसीपी सैट के परिणाम की औपचारिक घोषणा** : उन्होंने बताया कि

काउंसलिंग सत्र में विद्यार्थियों को सही करियर स्ट्रीम चुनने, लक्ष्य निर्धारित करने और भविष्य की रणनीति बनाने से संबंधित महत्वपूर्ण सुझाव मिलेंगे। यह सत्र सभी विद्यार्थियों के लिए खुला है और पूरी तरह लाभकारी है। **ऐसे कार्यक्रम छात्रों के भविष्य निर्माण के लिए अत्यंत महत्वपूर्ण होते हैं : डायरेक्टर** प्रशांत शंकर ने बताया कि ऐसे कार्यक्रम छात्रों के भविष्य निर्माण के लिए अत्यंत महत्वपूर्ण होते हैं। इससे विद्यार्थियों को— देश के अग्रणी करियर विशेषज्ञ

से सीधा मार्गदर्शन सही करियर स्ट्रीम चयन में सहायता लक्ष्य निर्धारण पर विशेषज्ञ टिप्स करियर संबंधी सभी प्रश्नों का समाधान एक ही मंच पर जैसे अनेक लाभ प्राप्त होते हैं। उन्होंने विद्यार्थियों, अभिभावकों, शिक्षकों एवं संस्थानों से अपील की कि वे इस महत्वपूर्ण आयोजन का हिस्सा बनकर युवा पीढ़ी के उज्ज्वल भविष्य के निर्माण में सहयोग करें। यह विद्यार्थियों के लिए एक सुनहरा अवसर है, जिसे मिस नहीं करना चाहिए।

चम्पानगर में जाली वंशावली बनाकर जमीन हड़पने का मामला मुख्य नामजद आरोपी गिरफ्तार

न्यूज स्केल केनगर

चम्पानगर थाना पुलिस ने जाली वंशावली तैयार कर वादी के दादा के हिस्से की जमीन को अपने नाम कराने के आरोप में एक मुख्य नामजद आरोपी को गिरफ्तार कर लिया है। थानाध्यक्ष अनुपम राज ने बताया कि गिरफ्तार आरोपित दिनेश मेहता, पिता स्व. सकलदेव मेहता, निवासी वार्ड संख्या-1, प्राणपट्टी, नगर पंचायत चम्पानगर का रहने वाला है। आवश्यक कानूनी प्रक्रिया पूरी करने के बाद उसे मंगलवार को न्यायिक हिरासत में पूर्णिया भेज दिया गया। थानाध्यक्ष अनुपम राज के अनुसार, वादी हरिनारायण



मेहता, पिता स्व. डोमन मेहता, निवासी प्राणपट्टी, चम्पानगर ने 25 सितंबर 2025 को कांड संख्या 125/2025 दर्ज कराते हुए कुल 7 लोगों पर फर्जी वंशावली बनाकर जमीन हड़पने का गंभीर आरोप लगाया था। नामजद आरोपितों में दिनेश मेहता के अलावा मनेश मेहता, खगेश मेहता, नवल किशोर मेहता, किशोर मेहता, विपीन कुमार साह और नगर पंचायत चम्पानगर के उप मुख्य पार्षद सतीश मेहता शामिल हैं। थानाध्यक्ष ने बताया कि वादी की लिखित शिकायत पर सदर टू अनुमंडल पुलिस पदाधिकारी द्वारा स्थल निरीक्षण किया गया। जांच में आरोपितों द्वारा प्रस्तुत वंशावली फर्जी पाई गई, जिसके बाद अभियुक्तों की गिरफ्तारी और जेल भेजने का आदेश जारी किया गया। पुलिस का कहना है कि मामले में अन्य नामजद आरोपितों की गिरफ्तारी के लिए लगातार छापेमारी की जा रही है।

सिविल सर्जन की अध्यक्षता में सीएचओ की त्रैमासिक बैठक संपन्न

समुदाय स्तर पर स्वास्थ्य सुविधाओं को और सुदृढ़ करने पर जोर

न्यूज स्केल पूर्णिया

समुदाय स्तर पर गुणवत्तापूर्ण स्वास्थ्य सेवाएं सुनिश्चित करने के उद्देश्य से सिविल सर्जन डॉ. प्रमोद कुमार कनौजिया की अध्यक्षता में सामुदायिक स्वास्थ्य अधिकारियों (सीएचओ) की त्रैमासिक समीक्षात्मक बैठक जीएमसीएच, पूर्णिया के पैरामेडिकल भवन में आयोजित की गई। बैठक में जिले के स्वास्थ्य ढांचे को और मजबूती देने तथा सामान्य से लेकर गंभीर श्रेणी के मरीजों तक प्रभावी चिकित्सा सहायता पहुंचाने संबंधी दिशा-निर्देश दिए गए। **समुदाय को सहज चिकित्सा उपलब्ध कराना है प्राथमिकता : सिविल सर्जन** सिविल सर्जन डॉ. कनौजिया ने कहा कि प्रत्येक प्रखंड में संचालित



अतिरिक्त प्राथमिक स्वास्थ्य केंद्र (एपीएचसी) और आयुष्मान आरोग्य मंदिर/हेल्थ एंड वेलनेस सेंटर (एचडब्ल्यूसी) समुदाय को आसानी से चिकित्सा सुविधा प्रदान करने में महत्वपूर्ण भूमिका निभा रहे हैं। उन्होंने निर्देश दिया कि— **एपीएचसी में मासिक 1800 तथा एचडब्ल्यूसी में मासिक 300 मरीजों की चिकित्सकीय जांच** हर हाल में सुनिश्चित हो। उन्होंने बताया कि एपीएचसी में 193 प्रकार की दवाइयों और एचडब्ल्यूसी में 148 प्रकार की दवाइयों की उपलब्धता



लगातार सुनिश्चित की जा रही है। सभी सीएचओ को निर्देश दिया गया कि दवा उपलब्धता में किसी प्रकार की कमी न रहने पाए और गंभीर रोगियों की पहचान कर उन्हें प्रखंड या जिला अस्पताल भेजने में तत्परता बरती जाए। **जन आरोग्य समिति की बैठक हर माह अनिवार्य** : अतिरिक्त प्राथमिक स्वास्थ्य केंद्र एवं हेल्थ एंड वेलनेस सेंटर के नोडल अधिकारी सह डीपीसी डॉ. सुधांशु शेखर ने बताया कि प्रत्येक एपीएचसी और एचडब्ल्यूसी में जन आरोग्य समिति गठित की गई है।

गैर-संचारी रोगों की स्क्रीनिंग अनिवार्य : एनसीडीओ : जिला गैर-संचारी रोग नियंत्रण पदाधिकारी (एनसीडीओ) डॉ. सुभाष कुमार सिंह ने कहा कि समुदाय में बढ़ते गैर-संचारी रोगों—जैसे मधुमेह, हृदय रोग, किडनी रोग, अल्जाइमर आदि—की रोकथाम हेतु नियमित स्क्रीनिंग अत्यंत आवश्यक है। उन्होंने बताया कि टेली-परामर्श सेवा के माध्यम से मरीजों को प्रखंड और जिला अस्पताल के विशेषज्ञों से चिकित्सा परामर्श उपलब्ध कराया जा रहा है, जिससे स्थानीय स्तर पर गुणवत्तापूर्ण इलाज संभव हो पा रहा है।

पदाधिकारी डॉ. के.एम. दास, संचारी रोग पदाधिकारी डॉ. दिनेश कुमार, डीपीएम सुरेंद्र कुमार दास, डीएमडीओ

एपीएचसी में हर माह 1800 तथा एचडब्ल्यूसी में 300 मरीजों की जांच आवश्यक

— **गैर-संचारी रोगों की नियमित स्क्रीनिंग पर बल**

— **प्रत्येक माह जन आरोग्य समिति की बैठक अनिवार्य**

आलोक कुमार, डीसीक्यूए डॉ. अनिल कुमार शर्मा, यूनिसेफ सलाहकार शिवशेखर आनंद, पीरामल स्वास्थ्य प्रतिनिधि चंदन कुमार सिंह सहित टीबी, टीकाकरण एवं अन्य स्वास्थ्य विभागों के अधिकारी तथा सभी प्रखंडों के सीएचओ शामिल हुए। बैठक का मुख्य उद्देश्य समुदाय स्तर पर चिकित्सा व्यवस्था को और मजबूत बनाना तथा मरीजों को समय पर बेहतर स्वास्थ्य सुविधा उपलब्ध कराना रहा।

पूर्णिया में सफाई कर्मियों के हित में समीक्षा बैठक, समस्याओं के त्वरित समाधान का आश्वासन







न्यूज स्केल पूर्णिया

पदाधिकारी ने प्रत्येक बिंदु को गंभीरता से सुना और संबंधित विभागों के साथ समन्वय स्थापित कर समस्याओं के त्वरित निपटारे का भरोसा दिलाया। अधिकारियों ने साफ-साफ कहा कि सफाई कर्मियों की सुरक्षा, सम्मान और कार्य स्थितियों में सुधार जिला प्रशासन की सर्वोच्च प्राथमिकताओं में शामिल है। आने वाले दिनों में उनके पुनर्वास, सुरक्षा उपकरण उपलब्धता तथा आवश्यक सुविधाओं को सुनिश्चित करने के लिए ठोस कदम उठाए जाएंगे। इस बैठक को सफाई कर्मियों के हित में प्रशासन द्वारा उठाया गया एक सकारात्मक कदम माना जा रहा है।

19—23 नवम्बर : मौसम रहेगा शुष्क, किसानों के लिए अहम कृषि सलाह जारी

बिहार कृषि विश्वविद्यालय सबौर ने जारी किया मध्यम अवधि मौसम पूर्वानुमान और फसलवार आवश्यक सुझाव

न्यूज स्केल भागलपुर / पूर्णिया									
बिहार कृषि विश्वविद्यालय, सबौर के ग्रामीण कृषि मौसम सेवा द्वारा जारी मध्यम अवधि मौसम पूर्वानुमान (19-23 नवंबर 2025) के अनुसार राज्य में आसमान साफ़ रहने के साथ मौसम शुष्क रहने की पूरी संभावना है। दिन का अधिकतम तापमान 26-28 डिग्री सेल्सियस और रात्रि का न्यूनतम तापमान 14-18 डिग्री सेल्सियस के बीच रहने का अनुमान है। हवाओं की गति उत्तर-पूर्व/ उत्तर दिशा से 08-10 किमी प्रति घंटे की रफ्तार से चल सकती है। इसी अवधि में		धान : कटाई के बाद खेत की तैयारी कर जल्दी से जल्दी गेहूँ या चना की बुवाई सुनिश्चित करें। धान की नमी 12-14% होने पर ही मंडी में बिक्री करें। पुआल का सुरक्षित भंडारण कर चारे के रूप में उपयोग करें। पराली नहीं		जलाने की सख़्त सलाह, क्योंकि इससे मिट्टी की	उर्वरता और पर्यावरण दोनों प्रभावित होते हैं।	मक्का : रबी मौसम में मक्का लगाने के लिए मौसम पूरी तरह अनुकूल। PR-1, शशांक, शीतल, सुवर्णमुखी 4, गेन्नु 11, राजेंद्र मक्का-1 सहित संकर किस्में उपयुक्त। बुवाई के समय 100-150 किलोग्राम कम्पोस्ट डालें तथा		60 किलोग्राम नत्रजन, 60 किलो फॉस्फोरस और 40 किलो पोटाश प्रति हेक्टेयर की मात्रा उपयोगी।	
सुबह के समय 80-85% और देर शाम 60-65% तक आर्द्रता के बने रहने का अनुमान है। फसलवार कृषि सुझाव गेहूँ वर्तमान तापमान गेहूँ की बुवाई के लिए अनुकूल माना गया है। सीमित नमी होने पर पहली सिंचाई 150-200 मीटर प्रति घंटे की दर से करें और		60 किलोग्राम नत्रजन तथा 60 किलोग्राम फॉस्फोरस प्रति हेक्टेयर की अनुशंसित मात्रा दें। देरी से बोने वाली किस्में— HD-2733, HD-2824, PBW-343, HD-2967 आदि का चयन लाभकारी रहेगा। संकरी कतार (20-22 सेमी) में रोपाई करने से	बेहतर उत्पादन की संभावना रहती है। 20-25 किग्रा बीज प्रति हेक्टेयर पंक्तियों में बोएँ और रोग नियंत्रण हेतु 0.5% मैन्कोजेब का छिड़काव करें। पशुपालन सलाह पशुओं को ठंड से बचाने की व्यवस्था रखें। समय-समय पर टीकाकरण और साफ-सफाई सुनिश्चित करें। हरी-भरी		सरसों तापमान में गिरावट सरसों की बुआई के लिए अनुकूल। अग्रिम किस्में—पूर्णिया सरसो-1, राजेन्द्र सरसो-1, आरा-2 आदि को प्राथमिकता।				मसूर : मौसम मसूर की बुवाई के लिए अनुकूल है। 77, PL-406, 77-25, HUL-57 जैसी किस्में उपयुक्त मानी गईं। 45 किलोग्राम नत्रजन और 20 किलोग्राम सल्फर प्रति हेक्टेयर देने की सलाह दी गई है।
					चारा फसलें उपलब्ध कराएं और दुधारू पशुओं को संतुलित आहार दें। पशुओं	को ठंड से बचाने के लिए रात में बांधने के स्थान पर सूखी बिछावन रखें।	POSH Act पर एक दिवसीय संवेदकता कार्यक्रम आयोजित		

अंतर्राष्ट्रीय वृद्धजन दिवस पर जिला स्तरीय वृद्धजन सम्मान समारोह

अररिया (हि.स.)। अररिया बुनियाद केंद्र में अंतर्राष्ट्रीय वृद्धजन दिवस के मौके पर मंगलवार को जिला स्तरीय वृद्धजन सम्मान समारोह का आयोजन किया गया। कार्यक्रम का शुभारंभ जिला सामाजिक सुरक्षा कोषांग के सहायक निदेशक दिलीप कुमार द्वारा दीप प्रज्ज्वलित कर किया गया। उन्होंने इस अवसर पर वृद्धजन दिवस की महत्ता पर विस्तार से प्रकाश डालते हुए कहा कि वरिष्ठ नागरिक समाज की अमूल्य धरोहर हैं। उन्होंने उपस्थित वृद्धजनों को पेंशन एवं अन्य सभी सामाजिक सुरक्षा योजनाओं की जानकारी प्रदान



की और आश्वस्त किया कि विभाग उनके हितों के लिए निरंतर कटिबद्ध है। कार्यक्रम में बुनियाद केंद्र के जिला प्रबंधक नवीन कुमार नवीन ने बुजुर्गों के लिए उपलब्ध केंद्र की सुविधाओं एवं निःशुल्क चश्मा वितरण योजना की जानकारी साझा की। इस अवसर पर 17 नवंबर को चयनित विद्यालयों में आयोजित चित्रांकन, निबंध

एवं स्लोगन प्रतियोगिता के विजेताओं को सम्मानित किया गया। कार्यक्रम में सक्षम परियोजना के लेखपाल पुष्कर पुष्प, केस मैनेजर करुण कुमार, सीनियर फिजियो तरन्नुम निगार, विभिन्न विद्यालयों के प्रतिनिधि शिक्षक तथा बुनियाद केंद्र के सुरक्षा प्रहरी हरदेव मंडल, विजय कुमार एवं राजा कुमार उपस्थित रहे।

रानीपत्रा एपीएचसी का प्रसव कक्ष निरीक्षण, दवाओं की उपलब्धता पर ध्यान

न्यूज स्केल पूर्णिया चिकित्सा पदाधिकारी पूर्णिया ने मंगलवार को रानीपत्रा एपीएचसी, पूर्णिया ईस्ट प्रखंड का प्रसव कक्ष का निरीक्षण किया। निरीक्षण के दौरान प्रसव कक्ष में उपलब्ध दवाओं की समीक्षा की गई, जिसमें कोई भी दवा एक्सपायर नहीं पाई गई। उपलब्ध जानकारी के मुताबिक इस माह अब तक एपीएचसी में 36 सफल प्रसव हो चुके हैं, जबकि बीते माह 55 प्रसव दर्ज किए गए थे। एपीएचसी में कुल 169 प्रकार की दवाएँ उपलब्ध पाई गईं, जबकि 193 प्रकार की दवाएँ उपलब्ध होनी चाहिए। इस कमी को देखते हुए जिला



अस्पताल से मंगलवार को आवश्यक दवाओं की आपूर्ति की गई है और शीघ्र ही पूरी आपूर्ति एपीएचसी में पूरी कर दी जाएगी। निरीक्षण के दौरान ओपीडी में कुल 85 रोगियों का इलाज किया गया। सभी एएनएम (ANM) निरीक्षण के समय उपस्थित पाई गईं। जिला सलाहकार गुणवत्ता यकीन, और यूनिसेफ (UNICEF) के प्रतिनिधि भी निरीक्षण में

मौजूद थे। चिकित्सा पदाधिकारी ने बताया कि निरंतर निरीक्षण और आवश्यक दवाओं की समय पर आपूर्ति सुनिश्चित कर मरीजों को बेहतर स्वास्थ्य सेवा उपलब्ध कराई जाएगी। एपीएचसी में प्रसव कक्ष की स्थिति और दवाओं की उपलब्धता पर विशेष ध्यान दिया जा रहा है, ताकि माताओं और नवजात बच्चों के स्वास्थ्य को सुरक्षित रखा जा सके।

नशामुक्ति दिवस पर डीआरडीए सभागार में शपथ कार्यक्रम आयोजित

अररिया, (हि.स.)। नशामुक्ति दिवस के अवसर पर समाहरणालय अररिया स्थित डीआरडीए सभागार में जिला प्रोग्राम पदाधिकारी (ICDS) श्रीमती कविता कुमारी की अध्यक्षता में शपथ कार्यक्रम आयोजित किया गया। इसमें ICDS से जुड़ी सभी महिला पर्यवेक्षिकाएँ, प्रखंड समन्वयक एवं CDPO उपस्थित रहे। कार्यक्रम के दौरान जिले में बढ़ते नशे के दुष्प्रभाव, पारिवारिक विघटन, महिलाओं एवं बच्चों पर पड़ने वाले प्रभाव तथा नशामुक्त वातावरण के महत्व पर विस्तार से चर्चा की गई। अधिकारियों ने कहा



कि नशा न केवल स्वास्थ्य को प्रभावित करता है, बल्कि सामाजिक एवं आर्थिक जीवन को भी नुकसान पहुँचाता है। इसके बाद सभी अधिकारियों एवं महिला पर्यवेक्षिकाओं ने सामूहिक रूप से नशामुक्ति शपथ ली और नशामुक्त अररिया के निर्माण में सक्रिय योगदान देने का संकल्प लिया। डीपीओ (ICDS) श्रीमती कविता कुमारी ने सभी CDPO

को निर्देश दिया कि वे अपने-अपने क्षेत्रों में आंगनवाड़ी केंद्रों के माध्यम से जन-जागरूकता कार्यक्रम चलाएँ, महिलाओं और किशोरियों को नशे के दुष्प्रभाव से अवगत कराएँ तथा समुदाय को नशा छोड़ने के लिए प्रेरित करें। उन्होंने कहा कि नशामुक्त अररिया के लिए निरंतर प्रयास आवश्यक है। कार्यक्रम में जोकिहाट

CDPO अहमद रजा खान, पलासी CDPO मजुला कुमारी व्यास, फॉरबिसगंज CDPO श्वेता कुमारी, रानीगंज CDPO संगीता कुमारी, अररिया CDPO रेणु कुमारी, भरगामा CDPO आशीष नंदन, जिला मिशन समन्वयक सोहेब रूमी, लैंगिक विशेषज्ञ अनुज रंजन सहित संबंधित अधिकारी उपस्थित थे।

उत्क्रमित मध्य विद्यालय ईटहारा के छेड़खानी के आरोपी प्रधानाध्यापक निलंबित

अररिया, (हि.स.)। अररिया उत्क्रमित मध्य विद्यालय ईटहारा के स्कूली छात्राओं के साथ प्रलोभन देकर छेड़खानी और अश्लील हरकत करने वाले आरोपी प्रधानाचार्य शमशुल होदा मासूम को शिक्षा विभाग ने निलंबित कर दिया है। आरोपी प्रधानाचार्य को निलंबित करते हुए शिक्षा विभाग ने उसके खिलाफ विभागीय कार्रवाई के अधीन किया। निलंबन अवधि में आरोपी प्रधानाचार्य शमशुल होदा मासूम का मुख्यालय नरपतगंज प्रखंड शिक्षा केंद्र निर्धारित किया गया है और नियमानुसार केवल जीवन



भत्ता देय होगा। जिला शिक्षा पदाधिकारी के कार्यालय से जिला कार्यक्रम पदाधिकारी स्थापना राशिद नवाज की ओर से निकले कार्यालय आदेश ज्ञापांक 2939 में आरोपी प्रधानाचार्य शमशुल होदा मासूम के आचरण को विभाग एवं

शिक्षक के मर्यादा को तार तार करने, शिक्षक आचरण के प्रतिकूल कार्य, अशिष्ट आचरण, महिला उत्पीड़न के शिकायत को प्रथम दृष्टि में प्रमाणित करार दिया गया है। बिहार सरकारी सेवक (वर्गीकरण, नियंत्रण एवं अपील) नियमावली 2005

के सुसंगत धाराओं के तहत उन्हें निलंबित किया गया है और उनके खिलाफ प्रपत्र क अलग से गठित करने की बात कही गई है। उल्लेखनीय हो कि उत्क्रमित मध्य विद्यालय ईटहारा के प्रधानाध्यापक समसुल होदा मासूम को सोमवार को कथित रूप से वर्ग छह, सात और आठ की स्कूली छात्राओं को येन केन प्रकारेण प्रलोभन और डरा धमकाकर गलत नीयत से शारीरिक स्पर्श और छेड़छाड़ मामले में घंटों ग्रामीणों ने बंधक बना लिया था और पुलिस अभिरक्षा में आक्रोशित ग्रामीणों ने उनकी जमकर पिटाई की गई थी।

डीआरएम किरेंद्र नराह ने किया कटिहार-पूर्णिया रेलखंड का निरीक्षण

कटिहार, (हि.स.)। कटिहार रेलमंडल अंतर्गत पूर्णिया सेक्शन में डीआरएम किरेंद्र नराह ने यात्री सुविधाओं और संचालन व्यवस्था को और बेहतर बनाने के उद्देश्य से निरीक्षण करते हुए कई दिशा निर्देश दिए। इस संबंध में कटिहार रेलमंडल के पीआरओ सह सिनियर डीसीएम अनूप कुमार सिंह ने बताया कि डीआरएम किरेंद्र नराह के कुशल नेतृत्व में एक उच्च स्तरीय निरीक्षण दल ने पूर्णिया एवं रानीपतरा रेलवे स्टेशनों का व्यापक निरीक्षण किया। निरीक्षण के दौरान टीम ने



दोनों स्टेशनों के स्टेशन परिसर, स्वच्छता व्यवस्था, सुरक्षा प्रबंध, यात्री सुविधाएं तथा परिचालन से जुड़े महत्वपूर्ण बिंदुओं का गहन अवलोकन किया। डीआरएम किरेंद्र नराह ने रानीपतरा स्टेशन पर अधिकारियों के

साथ विभिन्न विभागों द्वारा चल रहे कार्यों की प्रगति की समीक्षा की। उन्होंने यात्रियों को और बेहतर एवं सुगम सुविधाएं उपलब्ध कराने को लेकर अधिकारियों को आवश्यक दिशा-निर्देश दिए। निरीक्षण दल ने मार्चेट रूम,

लैबर रूम, प्रतीक्षालयों एवं अन्य सेवा कक्षों का भी निरीक्षण किया तथा उनकी वर्तमान स्थिति का आकलन करते हुए सुधार के बिंदुओं पर विशेष ध्यान देने को कहा। कर्मचारियों और श्रमिकों के लिए उपलब्ध संसाधनों एवं सुविधाओं के विस्तार पर भी विस्तृत चर्चा की गई। इसके अलावा पूर्णिया स्टेशन पर टीम ने गुड्स शेड, सर्कुलेटिंग एरिया तथा रेल क्षेत्र स्थित कई स्थानों का निरीक्षण किया और स्वच्छता, यातायात प्रबंधन, सुरक्षा उपाय एवं संरचनात्मक सुधारों से संबंधित निर्देश दिए।

सीनियर डीसीएम ने बताया कि दोनों स्टेशनों को यात्रियों और कर्मचारियों के लिए और अधिक सुरक्षित, सुव्यवस्थित एवं आधुनिक सुविधाओं से युक्त बनाने का लक्ष्य उनकी प्राथमिकता में है। उन्होंने कहा कि यात्री सुविधाओं से जुड़े कार्यों में निरंतर सुधार, पारदर्शिता और त्वरित क्रियान्वयन को सर्वोच्च महत्व दिया जा रहा है। निरक्षर दल में सीनियर डीसीएम अनूप कुमार सिंह के साथ डिप्टी सीई गति शक्ति सहित विभिन्न विभागों के कई वरिष्ठ रेल अधिकारी शामिल थे।

पुलिस ने 241 लीटर विदेशी शराब के साथ एक तस्कर को किया गिरफ्तार

कटिहार, (हि.स.)। कटिहार जिला के अमदाबाद थाना पुलिस ने अवैध शराब के विरुद्ध एक बड़ी कार्रवाई को अंजाम दिया है। पुलिस ने गुप्त सूचना के आधार पर एक टेम्पू से कुल 240.870 लीटर विदेशी शराब बरामद की है और एक तस्कर को गिरफ्तार किया है। गिरफ्तार तस्कर अमन राय (32वर्ष) पिता स्व. कुलदीप राय ग्राम झाड़वर टोला थाना नगर जिला कटिहार का निवासी है। अमदाबाद थानाध्यक्ष ने बताया कि पुलिस को गुप्त सूचना



प्राप्त हुई थी कि गोविन्दपुर ढाला के निचे पुल के पास एक व्यक्ति बंगाल से एक टेम्पू में अवैध शराब की खेप लेकर आ रहा है। उक्त सूचना के सत्यापन एवं आवश्यक कार्रवाई करते हुए पुलिस बल के साथ पर वाहन जाँच अभियान चलाया गया।

थानाध्यक्ष ने बताया कि जाँच के क्रम में गोविन्दपुर ढाला के निचे पुल के पास एक टेम्पू को रोककर तलाशी ली गई, जिसमें कुल 240.870 लीटर विदेशी बरामद किया गया। उक्त तस्कर को विधिवत गिरफ्तार कर अग्रतर कार्रवाई की जा रही है।

अनुमंडल अस्पताल, निर्मली में सिजेरियन ऑपरेशन हेतु ओटी का शुभारंभ

प्रसूता का सफल सिजेरियन एवं PPS बंध्याकरण, मां-बेटी दोनों स्वस्थ

न्यूज स्केल सुपौल

अनुमंडल अस्पताल, निर्मली में मंगलवार 18 नवंबर 2025 को स्वास्थ्य सेवाओं के विस्तार की दिशा में एक महत्वपूर्ण कदम उठाते हुए सिजेरियन ऑपरेशन के लिए तैयार नए ऑपरेशन थिएटर का औपचारिक शुभारंभ किया गया। सिविल सर्जन, डॉ. ललन कुमार ठाकुर ने फीता काटकर ओटी का उद्घाटन किया। इस अवसर पर अस्पताल अधीक्षक, जिला कार्यक्रम प्रबंधक, मूल्यांकन पदाधिकारी, विशेषज्ञ डॉक्टरों की टीम तथा स्वास्थ्यकर्मी मौजूद रहे। उद्घाटन के साथ ही



अस्पताल में पहली बार नए ऑपरेशन थिएटर में सिजेरियन ऑपरेशन एवं PPS बंध्याकरण की प्रक्रिया सफलतापूर्वक सम्पन्न की गई। यह प्रक्रिया प्रसूता ममता देवी (25 वर्ष), निवासी रोआहु प्रवाही लोकही, मधुबनी पर की गई। चिकित्सकों ने बताया कि ऑपरेशन पूरी तरह सुरक्षित एवं सफल रहा और प्रसूता तथा नवजात दोनों स्वस्थ हैं। अस्पताल प्रशासन ने बताया कि नए ओटी की सुविधा शुरू होने से स्थानीय स्तर पर अब गर्भवती महिलाओं को बेहतर मातृत्व स्वास्थ्य सेवाएं मिल सकेंगी और उन्हें जिले या अन्य शहरों में रेफर करने की आवश्यकता कम होगी। सिविल सर्जन डॉ. ठाकुर ने कहा कि सरकार मातृ मृत्यु दर कम करने और सुरक्षित प्रसव सुनिश्चित करने के लिए स्वास्थ्य सेवाओं को लगातार सुदृढ़ कर रही है। उन्होंने मेडिकल टीम के कार्य की सराहना करते हुए कहा कि नए ऑपरेशन थिएटर से निर्मली अनुमंडल में गुणवत्तापूर्ण प्रसव सेवाओं की उपलब्धता बढ़ेगी। अस्पताल अधीक्षक ने भी आश्चर्य किया कि ओटी में सभी जरूरी मशीनें, दवाएं और आधुनिक उपकरण उपलब्ध कराए गए हैं, जिससे जटिल मामलों में भी प्रभावी चिकित्सा संभव होगी। स्थानीय लोगों ने भी इस सुविधा के शुरू होने पर खुशी व्यक्त की और कहा कि इससे क्षेत्र की महिलाओं को बड़ी राहत मिलेगी।

नशा मुक्त भारत अभियान को लेकर शपथ ग्रहण

न्यूज स्केल सुपौल।

देश भर में नशीले पदार्थों के दुरुपयोग को रोकने के लिए भारत सरकार द्वारा वर्ष 2020 में शुरू किए गए नशा मुक्त भारत अभियान के पांचवी वर्षगांठ के अवसर पर समाहरणालय अन्तर्गत लहटन चौधरी सभागार में जन जागरूकता कार्यक्रम - सह-नशा मुक्त संबंधी शपथ ग्रहण कार्यक्रम आयोजित किया। उप विकास आयुक्त, सुपौल की अध्यक्षता में आयोजित



इस कार्यक्रम में समाहरणालय अन्तर्गत विभिन्न शाखाओं के प्रभारी पदाधिकारियों एवं कर्मियों ने भाग लेकर स्वयं नशा मुक्त रहने तथा अपने परिवार एवं समाज को भी नशा मुक्त रखने का संकल्प लिया। जिलाधिकारी सावन कुमार द्वारा जारी आदेश के आलोक में जिले के विद्यालयों एवं विभिन्न सरकारी कार्यालयों में भी नशीले पदार्थों से दूर रहने के लिए शपथ ग्रहण कार्यक्रमों का आयोजन किया गया।

नशा मुक्त भारत अभियान की पाँचवीं वर्षगांठ पर टीएलसी सहरसा में जीविका का विशेष जागरूकता कार्यक्रम

न्यूज स्केल सहरसा

नशा मुक्त भारत अभियान की पाँचवीं वर्षगांठ पर मंगलवार को टीएलसी सहरसा में जीविका द्वारा संचार संबंधी विभिन्न गतिविधियों के प्रशिक्षण के दौरान एक विशेष जागरूकता कार्यक्रम का आयोजन किया गया। इस कार्यक्रम का उद्देश्य समुदाय में नशा मुक्ति के प्रति चेतना बढ़ाना तथा जीविका कर्मियों एवं कैडरों को सामाजिक परिवर्तन के दूत के रूप में सशक्त करना रहा। कार्यक्रम का संचालन जिला परियोजना प्रबंधक श्लोक कुमार के निर्देशानुसार तथा प्रबंधक संचार सुधा दास की अध्यक्षता में किया गया। उनके नेतृत्व में जीविका कर्मियों और कैडरों ने पूरे उत्साह के साथ कार्यक्रम में भाग लिया और नशामुक्त समाज के निर्माण का संदेश दिया। कार्यक्रम में प्रतिभागियों द्वारा संदेश-प्रधान रंगोली का निर्माण किया गया, जिसमें नशा मुक्ति से जुड़े प्रेरक संदेशों को रंगों के माध्यम से उकेरा गया। रंगोली में प्रदर्शित चित्र और स्लोगन ने कार्यक्रम स्थल को सामाजिक चेतना और जिम्मेदारी की भावना से भर दिया। इसके साथ ही सामूहिक शपथ ग्रहण कार्यक्रम भी आयोजित किया गया, जिसमें सभी प्रतिभागियों ने नशे के खिलाफ अभियान को गांव-गांव तक पहुंचाने का संकल्प दोहराया। प्रबंधक संचार सुधा दास ने कहा कि जीविका केवल

आर्थिक सशक्तिकरण का माध्यम नहीं है, बल्कि सामाजिक परिवर्तन का भी प्रभावी मंच है। नशा मुक्त भारत अभियान आज समय की आवश्यकता है और जीविका परिवार इसमें अहम भूमिका निभा सकता है। जिला परियोजना प्रबंधक श्लोक कुमार ने कहा कि नशा समाज, परिवार और युवाओं के लिए एक गंभीर अवरोध है। जीविका दीदियों की जागरूकता और प्रतिबद्धता इस अभियान को नई दिशा और ऊँचाई प्रदान करेगी।

धारदार हथियार से गला रेतकर 48 वर्षीय व्यक्ति की हत्या

एसपी ने कहा अपराधियों की पहचान कर होगी गिरफ्तारी

न्यूज स्केल वीरपुर

वीरपुर थाना क्षेत्र अंतर्गत सीतापुर वार्ड 10 में सोमवार की रात करीब 8 बजे एक व्यक्ति की गला काटकर हत्या कर दी गई। घटना की जानकारी मिलते ही थानाध्यक्ष राजकिशोर मंडल दल बल के साथ मौके पर पहुंचे। एसडीपीओ सुरेन्द्र कुमार भी घटनास्थल पर पहुंच कर मामले की जानकारी ली, देर रात एसपी शरथ आरएस भी घटना स्थल पर पहुंचकर मामले की जानकारी ली और पीड़ित परिजनों को न्याय दिलाने का आश्वासन दिया। वीरपुर थानाध्यक्ष और एसडीपीओ को आवश्यक



निर्देश भी दिया गया। पुलिस ने लाश को कब्जे में लेकर पोस्टमार्टम के लिए सदर अस्पताल में भेज दिया। मृतक की पहचान सीतापुर वार्ड संख्या 10 निवासी हरिप्रसाद देव के बेटे 48 वर्षीय राम प्रसाद देव के रूप में की गई है। वीरपुर थाना की टीम विभिन्न पहलुओं पर जांच कर रही है, जिसमें पारिवारिक दुश्मनी, जमीन विवाद और हाल के तनाव को विशेष रूप से

जांच के दायरे में रखा गया है। पुलिस संभावित आरोपितों की गतिविधियों, उनके लोकेशन और घटना से पूर्व की परिस्थितियों की भी पड़ताल कर रही है। क्षेत्र में तनाव की स्थिति को देखते हुए पुलिस बल की तैनाती बढ़ा दी गई है, ताकि किसी भी अप्रिय स्थिति को रोका जा सके। बताया जा रहा है कि मृतक राम प्रसाद देव के चार बच्चे दो पुत्री और दो पुत्र हैं। जिसमें एक पुत्री



डॉंग स्वचायट से ली गई स्थल की तालाशी : घटना के बाद मंगलवार की सुबह वीरपुर थाना की टीम खोजी कुत्ते के साथ उक्त घटना स्थल पर दो बार गई, दोनों ही समय कुत्ते एक नियत स्थल पर जाकर रुक गई। बाद में मंगलवार की दोपहर फॉरेंसिक टीम भी उक्त स्थल पर थानाध्यक्ष राजकिशोर मण्डल के साथ गई और स्थल पर खून से लदे मिट्टी का नमूना संग्रह किया। टीम के लोगों ने स्थल पर मौजूद लोगों से आवश्यक पूछ ताछ भी की।



और पत्नी दिव्यांग है। पत्नी गंगा देवी और पिता हरि प्रसाद देव ने स्थानीय पड़ोसी पर हत्या का आरोप लगाया है। हरी प्रसाद देव ने बताया कि 10 एकड़ 8 डिसमिल जमीनी विवाद करीब आठ वर्षों से चल रहा है, जनता दरबार के साथ साथ विवाद न्यायालय में भी चल रहा है। पूछे जाने पर थानाध्यक्ष

राजकिशोर मंडल ने बताया कि आवेदन अब तक अप्राप्त है लेकिन घटना और मौजूदा

साक्ष्य के आधार पर पुलिस विभिन्न बिन्दुओं पर जांच कर रही है।

सिमराही बाजार के एनएच 27 पर पाट लदे ट्रक में आग लगने से मची अफरा तफरी , लाखों का नुकसान

न्यूज स्केल राघोपुर

जिले के राघोपुर थाना क्षेत्र के सिमराही बाज़ार में मंगलवार की संध्या करीब 3:30 बजे एनएच-27 पर एक खड़े ट्रक पर लदी पटुआ में अचानक भीषण आग लग गई, जिससे आसपास के इलाके में अफरा-तफरी मच गई। घटना के बाद स्थानीय लोग बड़ी संख्या में मौके पर जुट गए और आग बुझाने का प्रयास शुरू किया। जिसके कारण आग तेजी से फैलने से बच गई। स्थानीय लोगों ने बताया कि ट्रक जिस स्थान पर खड़ा था। उसके ठीक ऊपर बिजली का खंभा लगा हुआ है। घटना के वक्त खंभे पर एक पक्षी बैठा हुआ था। जिसके चलते अचानक चिंगारी



सूचना दी गई। कुछ ही देर में दो दमकल गाड़ियां मौके पर पहुंचीं और कड़ी मशक्कत के बाद आग पर पूरी तरह काबू पा लिया गया। एनएच-27 पर घटना होने के कारण कुछ समय के लिए यातायात प्रभावित रहा, लेकिन आग नियंत्रित होने के बाद स्थिति सामान्य हो गई। समय पर



कार्रवाई और लोगों की तत्परता ने एक बड़ी दुर्घटना और संभावित जानमाल की भारी क्षति को टाल दिया। बता दें कि

राघोपुर क्षेत्र में दमकल गाड़ी नहीं होने के कारण एक बड़ी समस्या बनी हुई है। मंगलवार को सिमराही बाज़ार में लगी

आग की घटना के दौरान भी दमकल की गाड़ियां बाहर से बुलानी पड़ीं, जिससे आग पर काबू पाने में समय बढ़ गया

और नुकसान भी अधिक हुआ। स्थानीय लोगों का कहना है कि राघोपुर जैसे घनी आबादी वाले क्षेत्र में स्थायी दमकल वाहन और टीम की व्यवस्था होना अत्यंत आवश्यक है। लोगों ने प्रशासन से मांग की है कि राघोपुर में जल्द से जल्द एक दमकल केंद्र स्थापित किया जाए ताकि आपात स्थिति में त्वरित कार्रवाई हो सके और भविष्य में होने वाली आगजनी की घटनाओं में नुकसान कम किया जा सके।

नशा मुक्त भारत अभियान की 5वीं वर्षगांठ पर सहरसा में सामूहिक शपथ, जन-जागरूकता का संकल्प

न्यूज स्केल सहरसा

नशा मुक्त भारत अभियान की 5वीं वर्षगांठ के अवसर पर जिलेभर में नशीले पदार्थों के उपयोग के विरुद्ध सामूहिक शपथ ग्रहण कार्यक्रम आयोजित किया गया। इस अवसर पर जिले के सभी प्रमुख सरकारी कार्यालयों, शैक्षणिक संस्थानों तथा विभिन्न विभागीय परिसरों में अधिकारियों, कर्मियों एवं आम जनता ने सक्रिय रूप से भाग लेकर नशा



उन्मूलन का संकल्प लिया। जिला मुख्यालय स्थित समाहरणालय एवं विकास भवन में मुख्य शपथ कार्यक्रम आयोजित हुआ, जिसमें अधिकारियों और कर्मचारियों ने एकजुट होकर नशे के सभी रूपों का निषेध करने तथा समाज में इसके प्रति जागरूकता

फैलाने का प्रण लिया। इसी क्रम में जिले के सभी प्रखंड कार्यालयों, बुनियादी केंद्रों, नगर निगम, नगर परिषद, नगर पंचायतों, आंगनवाड़ी परियोजना कार्यालयों सहित विभिन्न स्थानों पर भी सामूहिक शपथ दिलाई गई। कार्यक्रम के दौरान वक्ताओं ने

न्यूज स्केल सुपौल

बबुजन विश्वेश्वर बालिका उच्च माध्यमिक (+2) विद्यालय के विशिष्ट शिक्षक डा. रणधीर कुमार राणा ने बताया की स्कूल में नशा मुक्ति अभियान को लेकर छात्राओं के बीच जागरूकता कार्यक्रम का आयोजन किया गया जिसमें नशा से होने वाले बीमारियों और परेशानियों को विस्तार पूर्वक बताया गया तथा छात्राओं और शिक्षकों को नशा मुक्ति के लिए शपथ भी दिलाया गया। डा. रणधीर कुमार राणा ने बताया की



बिहार सरकार और जिला प्रशासन सुपौल के निर्देशानुसार यह कार्यक्रम सभी सरकारी नशा मुक्त हो बिहार जैसे स्लोगन द्वारा दिया गया संदेश बहुत ही प्रेरणादायक है। नशा मुक्ति की मुहिम को जन-जन तक पहुंचाने के लिए हमें सामूहिक प्रयास करने होंगे। हमें

जो करेगा नशा उसका होगा दुर्दशालोगों में हो ये संस्कार नशा मुक्त हो बिहार जैसे स्लोगन द्वारा दिया गया संदेश बहुत ही प्रेरणादायक है। नशा मुक्ति की मुहिम को जन-जन तक पहुंचाने के लिए हमें सामूहिक प्रयास करने होंगे। हमें

लोगों को नशे के दुष्प्रभावों के बारे में जागरूक करना होगा और उन्हें नशा मुक्त जीवन जीने के लिए प्रेरित करना होगा। इस अभियान को सफल बनाने के लिए हमें युवाओं को जोड़ना होगा, क्योंकि वे ही देश का भविष्य हैं। आइए, हम सभी मिलकर नशा मुक्ति की मुहिम को आगे बढ़ाएं और एक स्वस्थ और समृद्ध समाज का निर्माण करें! इस अवसर पर विद्यालय के प्रभारी प्रधानाध्यापक गोपाल चौधरी सहित सभी शिक्षक एवं शिक्षिकाएं और बड़ी संख्या में छात्राएं उपस्थित थीं।

राष्ट्रीय जल मिशन में उत्कृष्ट प्रदर्शन के लिए पूर्वी चम्पारण को मिला राष्ट्रीय पुरस्कार

राष्ट्रपति ने विज्ञान भवन में किया सम्मानित, जिले को मिला 25 लाख रुपये का नकद पुरस्कार

मोतिहारी, जल शक्ति मंत्रालय, भारत सरकार के राष्ट्रीय जल मिशन के तहत ‘जल संचयन जनभागीदारी (JSJB) 1.0 कैटेगरी’ में उत्कृष्ट प्रदर्शन के लिए पूर्वी चम्पारण जिला को राष्ट्रीय स्तर पर सम्मानित किया गया है। इस उपलब्धि की औपचारिक घोषणा पहले ही की जा चुकी थी, जिसके बाद मंगलवार को विज्ञान भवन, नई दिल्ली में आयोजित राष्ट्रीय समारोह में भारत के राष्ट्रपति और जल शक्ति मंत्रालय के माननीय केंद्रीय मंत्री द्वारा पूर्वी



चम्पारण को प्रशस्ति पत्र एवं 25 लाख रुपये के पुरस्कार से सम्मानित किया गया।

डीएम एवं डीडीसी ने ग्रहण किया सम्मान : जिले की ओर से यह सम्मान

जिलाधिकारी, पूर्वी चम्पारण एवं उप विकास आयुक्त (डीडीसी) ने ग्रहण किया।

दोनों अधिकारियों ने इसे जिला प्रशासन, ग्रामीण विकास विभाग एवं पूरे जिले के जनभागीदारी से हासिल सामूहिक उपलब्धि बताया। **6374 जल-संरचनाओं का निर्माण और मरम्मतिकरण** राष्ट्रीय जल मिशन के लक्ष्यों की प्राप्ति में पूर्वी चम्पारण ने जल संरक्षण और जल संचयन के क्षेत्र में उल्लेखनीय कार्य किए हैं। जिले में कुल 6374 जल-संरचनाओं का निर्माण एवं मरम्मतिकरण कर प्रतिवेदन जल शक्ति मंत्रालय को भेजा गया था। इसमें—

मनरेगा के तहत : 6277 संरचनाएँ लघु जल संसाधन विभाग: 30 संरचनाएँ पंचायती राज विभाग: 67 संरचनाएँ इन संरचनाओं में शामिल हैं— आहर-पईन का जीर्णोद्धार, सार्वजनिक एवं निजी तालाबों का पुनरुद्धार, निजी व सार्वजनिक चापाकलों/कुँओं के किनारे सोख्ता निर्माण, छत वर्षा जल संचयन संरचनाएँ आदि। इन प्रयासों ने जिले को जल संरक्षण के मामले में देश के अग्रणी जिलों में शामिल कर

दिया। **अभियान मोड में संचालित हुआ जल संरक्षण अभियान** यह अभियान जिलाधिकारी, पूर्वी चम्पारण के मार्गदर्शन तथा उप विकास आयुक्त के नेतृत्व में मिशन मोड में चलाया गया। इसमें डीआरडीए, मनरेगा एवं जल-जीवन-हरियाली मिशन की टीमों ने महत्वपूर्ण भूमिका निभाई। विशेष रूप से— डॉ. कुन्दन, निदेशक (एनइपी), डीआरडीए सुश्री प्रियंका भारती, जिला मिशन प्रबंधक, जल-जीवन-हरियाली मिशन

राजेश कुमार, जिला कार्यक्रम पदाधिकारी (मनरेगा) ने अभियान को जमीनी स्तर तक क्रियान्वित करने में अहम योगदान दिया। जिलेवासियों को दी गई बधाई सम्मान ग्रहण करने के बाद जिलाधिकारी एवं उप विकास आयुक्त ने जिलेवासियों, सभी विभागीय पदाधिकारियों एवं कर्मियों को बधाई दी और कहा कि यह सम्मान पूर्वी चम्पारण के सामूहिक प्रयासों और जल संरक्षण के प्रति जन-जागरूकता का परिणाम है।

छपरा शहर में यातायात व्यवस्था को सुगम बनाने पर जिलाधिकारी की बैठक

सारण, (हि.स.)। छपरा शहर की बढ़ती यातायात समस्या को देखते हुए, आज जिलाधिकारी अमन समीर ने एक महत्वपूर्ण बैठक की। इस बैठक का मुख्य उद्देश्य शहर की यातायात व्यवस्था को सुगम और व्यवस्थित बनाना था, जिसमें संबंधित विभागों के वरिष्ठ पदाधिकारियों ने भाग लिया। यातायात प्रबंधन को प्रभावी बनाने के लिए जिलाधिकारी ने शहर को 4 अलग-अलग ट्रैफिक जोन में बाँटकर कार्रवाई करने का निर्देश दिया है। पहले जोन में श्यामचक - दरोगाराय चौक - थाना चौक दूसरा जोन में मेथवलिया चौक - साढ़ा ढाला - थाना



चौक तीसरे जोन में नेवाजी टोला - मठिया मोड़ जबकि चौथे जोन में भिखारी ठाकुर चौक - साहेबगंज - थाना चौक को रखा गया है, प्रत्येक जोन में यातायात में बाधक बिंदुओं की पहचान कर यातायात को सुगम बनाने के लिए अल्पकालीन और दीर्घकालीन उपायों पर कार्य करने हेतु एक विशेष टीम का गठन किया गया है।

इस टीम में नगर आयुक्त, अनुमंडल पदाधिकारी सदर, अनुमंडल पुलिस पदाधिकारी सदर, पुलिस उपाधीक्षक सदर और जिला परिवहन पदाधिकारी शामिल हैं। यह टीम कार्ययोजना तैयार कर उसका क्रियान्वयन सुनिश्चित करेगी। बैठक में ई-रिक्शा के अनियंत्रित परिचालन को नियंत्रित करने पर विशेष ध्यान दिया गया। विभिन्न रूटों पर



आवश्यकता और क्षमता के अनुरूप ई-रिक्शा की संख्या निर्धारित की जाएगी। निर्धारित संख्या से अधिक आवेदन आने पर लाॅटरी के माध्यम से संचालकों का चयन किया जाएगा। ई-रिक्शा की पार्किंग के लिए स्थल चिन्हित कर उनकी मार्किंग करने का निर्देश दिया गया है। साथ ही, ट्रैफिक नियंत्रण के लिए सभी महत्वपूर्ण चौराहों पर

है, ताकि छोटे दुकानदारों को व्यवस्थित किया जा सके। शहर में यातायात निगरानी को आधुनिक बनाने के लिए कई महत्वपूर्ण स्थलों पर ऑटोमेटिक नंबर प्लेट रिकॉग्निशन कैमरा लगाने की कार्रवाई तेज करने का निर्देश जिला परिवहन पदाधिकारी को दिया गया है। इससे नियम तोड़ने वालों पर नज़र रखना और कार्रवाई करना आसान होगा। जिलाधिकारी अमन समीर ने सभी पदाधिकारियों को समन्वय स्थापित कर इन निर्देशों का सख्ती से पालन करने को कहा, ताकि छपरा शहर की यातायात व्यवस्था में जल्द ही बड़ा सुधार देखने को मिल सके।

नशा मुक्त भारत अभियान की 5वीं वर्षगांठ पर पूर्वी चंपारण में सामूहिक शपथ ग्रहण कार्यक्रम आयोजित



न्यूज स्केल मोतिहारी

समाज कल्याण विभाग, बिहार, पटना से प्राप्त निर्देशों के आलोक में नशा मुक्त भारत अभियान की 5वीं वर्षगांठ पर पूर्वी चंपारण जिले में व्यापक शपथ ग्रहण कार्यक्रम आयोजित किया गया। अमृतसर में आयोजित राष्ट्रीय स्तरीय कार्यक्रम से एनआईसी के लैंक के माध्यम से जुड़े हुए जिलेभर में एक साथ शपथ ग्रहण कराया गया। जिला मुख्यालय मोतिहारी स्थित राजेंद्र सभागार में जिला स्तरीय कार्यक्रम आयोजित हुआ, जबकि सभी प्रखंड मुख्यालय, सभी पंचायत

सरकार भवन, सभी स्कूल तथा सभी आंगनबाड़ी केंद्रों पर पदाधिकारियों, कर्मचारियों, जीविका दीदियों एवं आमजन की सहभागिता रही। निर्देशानुसार प्रतिभागियों ने उपलब्ध कराए गए QR कोड को स्कैन कर नशा मुक्त प्रमाण-पत्र अपलोड किया। अधिकारियों के अनुसार जिले के लगभग 75,000 लोगों ने उत्साहपूर्वक कार्यक्रम में भाग लेकर नशा मुक्त भारत अभियान के प्रति अपनी प्रतिबद्धता व्यक्त की। यह सामूहिक पहल जिले को नशा मुक्त समाज निर्माण की दिशा में एक मजबूत संदेश देती है।

सोनपुर में डिजिटल जनगणन को लेकर तीन दिवसीय प्रशिक्षण कार्यशाला

सारण, (हि.स.)। आगामी जनगणना 2027 के पूर्व परीक्षण को सफल बनाने के लिए सोनपुर नगर परिषद के कॉन्फ्रेंस हॉल और लाइब्रेरी हॉल में तीन दिवसीय प्रशिक्षण कार्यक्रम आयोजित किया जा रहा है। इसका विधिवत शुभारंभ नगर परिषद के कार्यपालक पदाधिकारी शशि कुमार ने किया। कार्यपालक पदाधिकारी ने कहा कि जनगणना जैसे राष्ट्रीय महत्व के कार्य में प्रमाणकों और पर्यवेक्षकों की भूमिका बेहद महत्वपूर्ण है। उन्होंने प्रतिभागियों को प्रशिक्षण गंभीरता और जिम्मेदारी के साथ लेने तथा फ़ील्ड कार्य त्रुटिरहित संपन्न करने का निर्देश दिया।



प्रशिक्षण में 82 प्रणणक और 14 पर्यवेक्षक शामिल हैं। जनगणना कार्य निदेशालय, बिहार के संयुक्त निदेशक गोपाल महतो ने प्रतिभागियों को संबोधित करते हुए डिजिटल जनगणना के महत्व और इसके विभिन्न पहलुओं से अवगत कराया। उन्होंने कहा कि प्रणणकों का कार्य सिर्फ आंकड़े इकट्ठा करना

नहीं, बल्कि राष्ट्र निर्माण में योगदान देना है। पूर्व परीक्षण कार्य के लिए सोनपुर नगर परिषद के 21 वार्डों में 74 मकान सूचिकरण ब्लॉकों का निर्माण किया गया है। प्रशिक्षण का मुख्य फोकस नवीनतम डिजिटल लेआउट ऐप और हाउस लिस्टिंग ऐप पर है। इसके अलावा प्रतिभागियों को भवनों

की भौगोलिक टैगिंग और डिजिटल माध्यम से सटीक डेटा संग्रहण का व्यावहारिक अभ्यास कराया जा रहा है। प्रखंड सांख्यिकीय पदाधिकारी अनिल कुमार, जनगणना निदेशालय के उप निदेशक निरंजन कुमार, सहायक निदेशक शिवेन्द्र और अन्य अधिकारीगण भी प्रशिक्षण में उपस्थित हैं और तकनीकी तथा प्रशासनिक सहयोग का आश्वासन दे रहे हैं। यह प्रशिक्षण कार्यक्रम सोनपुर क्षेत्र में जनगणना पूर्व परीक्षण को सफल बनाने के साथ भारत की पहली पूर्ण डिजिटल जनगणना के लिए एक सफल मॉडल तैयार करेगा।

एसएसबी द्वारा सोनपुर में इंसान और पशुओं के लिए निःशुल्क चिकित्सा शिविर का आयोजन

सारण, (हि.स.)। सीमा सुरक्षा बल ने सोनपुर स्थित aविशेषकर राहर दियर चौक और बाढ़ प्रभावित क्षेत्रों में, एक निःशुल्क चिकित्सा एवं नागरिक कार्य शिविर का सफलतापूर्वक आयोजन किया है। एस.एस.बी. के आईजी निशित कुमार उज्ज्वल ने मीडिया को संबोधित करते हुए बताया कि यह शिविर भारत सरकार के दिशानिर्देशों का एक हिस्सा है, जिसका उद्देश्य सीमावर्ती और जरूरतमंद क्षेत्रों में लोगों को स्वास्थ्य सेवाएँ प्रदान करना है। शिविर में एस.एस.बी. के



डीआईजी मेडिकल सहित विशेषज्ञ डॉक्टरों की एक पूरी टीम मौजूद थी। नेत्र रोग से संबंधित समस्याओं के लिए, एस.एस.बी. ने अखंड ज्योति हॉस्पिटल के साथ साझेदारी की, जिसके माध्यम से प्रभावित लोगों का आँखों का इलाज किया गया। विकलांग लोगों को भी आवश्यक सहायता और मदद प्रदान

करने के प्रयास किए गए। सीमावर्ती और बाढ़ प्रभावित क्षेत्रों को ध्यान में रखते हुए, बीमार पशुओं की मदद के लिए एक पशु चिकित्सा शिविर का भी आयोजन किया गया।अधिकारी ने बताया कि इन नियमित नागरिक कार्यक्रमों के अलावा, सोनपुर मेले में भी एस.एस.बी. द्वारा एक स्टॉल लगाया गया है।

यह स्टॉल स्नान और मेला घूमने आने वाले श्रद्धालुओं को किसी भी चिकित्सा आपातकाल में सहायता प्रदान कर रहा है। यहाँ प्रतिदिन 150 से 200 लोगों का इलाज किया जा रहा है। एस.एस.बी. की एक राहत एवं बचाव टीम मोटर बोट्स और प्रशिक्षित जवानों के साथ 24x7 घाट पर तैनात है। यह टीम किसी भी आपदा या डूबने की घटना में तत्काल मदद पहुँचाने के लिए तत्पर है। एस.एस.बी. ने यह भी स्पष्ट किया कि इस प्रकार के सामाजिक और नागरिक कार्य सीमावर्ती क्षेत्रों में और सुदूर जगहों पर लगातार चलते रहते हैं।

प्रेमिका से मिलने पहुंचे युवक को आग लगाकर जलाया

डेहरी इन सोन, (हि.स.)। डेहरी नगर थाना क्षेत्र के न्यू एरिया और बच्चा सिंह गली में प्रेम प्रसंग के विवाद में 19 वर्षीय युवक अंकित कुमार की जलाकर हत्या करने का आरोप उसके परिवार ने प्रेमिका के स्वजनों पर लगाया है। मृतक अंकित कुमार, जो कि भोजपुर जिले के आरा के मिल्की मुहल्ला का रहने वाला था, वर्तमान में इंदगाह मुहल्ला वार्ड 22 में किराए पर रह रहा था। पीड़ित के पिता राकेश रजक के अनुसार मंगलवार सुबह 8 बजे उनकी पुत्री की प्रेमिका ने अंकित को अपने घर बुलाया। इस दौरान



प्रेमिका के स्वजनों ने उसे बेरहमी से पीटा और पेट्रोल डालकर आग लगा दी। पड़ोसी और डेहरी विधिज्ञ संघ के पूर्व अध्यक्ष रामाकांत दुबे ने युवक को बचाने का प्रयास किया, लेकिन आग की लपटें तेज होने के कारण उसे बचाया नहीं जा सका।

दुबे के दनों हाथ भी जल गए। घटना की सूचना मिलते ही स्थानीय डेहरी थानाध्यक्ष शिवेन्द्र कुमार पुलिस बल के साथ मौके पर पहुंचे। एसपी अतुलेश झा और एफएसएल के विशेषज्ञ राजीव कुमार भी घटनास्थल पर पहुंचकर मामले की छानबीन कर रहे

हैं। शव को पोस्टमार्टम के लिए अस्पताल भेजा गया है। परिजन बताते हैं कि मृतक अंकित कई वर्षों से इस लड़की से प्रेम करता था। पहले भी दोनों पक्षों के बीच समझौता हुआ था कि कुछ समय के लिए दोनों आपस में संपर्क नहीं करेंगे। मृतक के

माता-पिता ने स्पष्ट कहा कि यह हत्या है, आत्महत्या नहीं। उनका आरोप है कि प्रेमिका के परिवार ने पहले उसकी पिटाई की और फिर आग लगाकर हत्या कर दी। डेहरी एसपी अतुलेश झा ने कहा कि प्रारंभिक जांच में मामला प्रेम प्रसंग से जुड़ा प्रतीत होता है। थाना दल मौके पर है और आसपास के लोगों के बयान लिए जा रहे हैं। थानाध्यक्ष शिवेन्द्र कुमार ने बताया कि मृतक परिवार की तरफ से थाने में लिखित आवेदन प्राप्त हुआ है और पुलिस सभी बिंदुओं पर गंभीरता से जांच कर रही है।

नशा मुक्त भारत अभियान के तहत नालंदा में युवाओं को दिलायी गयी शपथ

नालंदा, (हि.स.)। जिला मुख्यालय स्थित हरदेव भवन सभागार में मंगलवार को दीपक मिश्रा, प्रभारी जिलाधिकारी नालंदा, द्वारा जिला सामाजिक सुरक्षा कोषांग के तत्वावधान में नशा मुक्त भारत अभियान की 5वीं वर्षगांठ के अवसर पर शपथ कार्यक्रम आयोजित किया गया। कार्यक्रम में उपस्थित अधिकारियों, शिक्षकों और नागरिकों ने नशे के खिलाफ संकल्प लिया। प्रभारी जिलाधिकारी ने कहा कि युवा किसी भी राष्ट्र की शक्ति होते हैं और उनका विकास में योगदान महत्वपूर्ण होता है। उन्होंने कहा कि नशा



केवल व्यक्तिगत जीवन ही नहीं, बल्कि परिवार, समाज और देश की प्रगति को भी प्रभावित करता है। उन्होंने आम नागरिकों से अपील की कि वे ऑनलाइन या ऑफलाइन शपथ लेकर नशा मुक्त समाज के निर्माण में योगदान दें। कार्यक्रम का मुख्य उद्देश्य

युवाओं और नागरिकों को नशे के दुष्प्रभावों से अवगत कराना और जनभागीदारी के माध्यम से स्वस्थ एवं सुरक्षित भारत का निर्माण करना है। जिलाधिकारी ने नशा मुक्ति अभियान को सफल बनाने हेतु हस्ताक्षर अभियान में भाग लेने की भी अपील की।

उत्तराखंड : द्वितीय केदार मन्महेश्वर मंदिर के कपाट शीतकाल के लिए बंद

रुद्रप्रयाग/उखीमठ, (हि.स.)।द्वितीय केदार मदमहेश्वर के कपाट मंगलवार प्रातः शीतकाल के मार्गशीर्ष कृष्ण चतुर्दशी स्वाति नक्षत्र के शुभ मुहूर्त में बंद हो गए। साढ़े तीन सौ से अधिक श्रद्धालु कपाट बंद होने के मौके पर साक्षी बने। कपाट बंद होने के बाद मदमहेश्वर की चल विग्रह डोली भंडार निरीक्षण और मंदिर की परिक्रमा के पश्चात ढोल-दमाऊं के साथ प्रथम पड़ाव गौंडार के लिए प्रस्थान कर गई। तीन दिवसीय मदमहेश्वर मेला 20 नवंबर से शुरू हो रहा है।

कपाट बंद होने की प्रक्रिया के अंतर्गत ब्रह्म मुहूर्त में मंदिर खुला श्रद्धालुओं ने दर्शन किये पूजा-अर्चना अर्चना के बाद 7 बजे से कपाट बंद ही प्रक्रिया शुरू हो गयी। इसके पश्चात पुजारी शिवलिंग ने बीकेटीसी मुख्य कार्याधिकारी/कार्यपालक मजिस्ट्रेट विजय प्रसाद थपलियाल, बीकेटीसी सदस्य प्रह्लाद पुष्पवान एवं पंच गौंडारी हकहकूकधारियों की उपस्थिति में मदमहेश्वर के स्वयंभू शिवलिंग को समाधि रूप दिया। इसके बाद प्रातः 8 बजे मंदिर के कपाट मदमहेश्वर के जयघोष के

साथ शीतकाल के बंद हो गए। मंदिर को फूलों से सजाया गया था।

बदरीनाथ केदारनाथ मंदिर समिति (बीकेटीसी) अध्यक्ष हेमंत द्विवेदी ने अपने संदेश में द्वितीय केदार मदमहेश्वर मंदिर के कपाट बंद होने के अवसर पर श्रद्धालुओं को शुभकामनाएं दी। श्रद्धालुओं से अपील की है मंदिरों कपाट बंद होने पर शीतकालीन तीर्थस्थलों में दर्शन का पुण्य लाभ अर्जित करें। वहीं, बीकेटीसी उपाध्यक्ष ऋषि प्रसाद सती एवं उपाध्यक्ष विजय कप्रवाण ने मदमहेश्वर मंदिर के कपाट बंद होने पर बधाई दी है।

मुख्य कार्याधिकारी विजय प्रसाद थपलियाल ने द्वितीय केदार मदमहेश्वर से बताया कि विषम भौगोलिक परिस्थितियों के बीच इस यात्रा वर्ष द्वितीय केदार मदमहेश्वर में 22 हजार से अधिक श्रद्धालुओं ने दर्शन किए। उन्होंने बताया कि कपाट बंद होने के बाद मदमहेश्वर की चल विग्रह डोली रात्रि प्रवास के पहले पड़ाव गौंडार के लिए रवाना हुई।

बीकेटीसी मीडिया प्रभारी डा. हरीश गौड़ ने बताया कि 19 नवंबर बुधवार को भगवान



मदमहेश्वर की चल विग्रह उत्सव डोली राकेश्वरी मंदिर रांसी और 20 नवंबर गुरुवार को गिरिया प्रवास करेगी। 21

नवंबर शुक्रवार को चल विग्रह डोली शीतकालीन गद्दीस्थल ओंकारेश्वर मंदिर उखीमठ पहुंचेगी। मदमहेश्वर की चल

विग्रह डोली के स्वागत के लिए ओंकारेश्वर मंदिर उखीमठ में तैयारियां शुरू हो गयी हैं। आज कपाट बंद होने के

अवसर पर बीकेटीसी सदस्य प्रह्लाद पुष्पवान,बीकेटीसी मुख्य कार्याधिकारी विजय प्रसाद थपलियाल, प्रभारी

अधिकारी यदुवीर पुष्पवान, पंच गौंडारी हकहकूकधारी पूर्व प्रधान वीरसिंह पंवार, सरपंच फतेह सिंह सहित वन विभाग

सर्साफा बाजार में लगातार दूसरे दिन चांदी की चमक फीकी, 2 हजार रुपये तक घटी कीमत

नई दिल्ली, (हि.स.)। घरेलू सर्साफा बाजार में चांदी के दाम लगातार दूसरे दिन गिरावट पर रहे। आज इस चमकीली धातु की कीमत 2,000 रुपये प्रति किलो तक फिसली। देश के प्रमुख बाजारों में चांदी 1,68,700 से 1,74,900 रुपये प्रति किलो के स्तर पर बिक रही है।



दिल्ली में चांदी आज 1,66,900 रुपये प्रति किलो पर पहुंच गई। मुंबई,

अहमदाबाद और कोलकाता में भी दाम 1,66,700 रुपये के आसपास रहे। जयपुर, सूरत और पुणे में 1,67,000 रुपये, बंगलुरु में 1,67,200 रुपये और पटना व भुवनेश्वर में 1,66,800 रुपये प्रति किलो दर्ज किए गए। चेन्नई और हैदराबाद में सबसे अधिक 1,72,900

रुपये प्रति किलो रही। बुलियन मार्केट एक्सपर्ट मयंक मोहन के अनुसार, अंतरराष्ट्रीय बाजार में चांदी के दामों में गिरावट और त्योहारी सीजन के बाद घरेलू मांग में कमी से भाव नीचे आए। शादी-विवाह के मौसम में मांग बढ़ने पर कीमतें फिर से ऊपर जा सकती हैं।

एम्मवी फोटोवोल्टिक की स्टॉक मार्केट में फ्लैट एंट्री, शुरुआती कारोबार में घाटे में आईपीओ निवेशक

नई दिल्ली, (हि.स.)। – एम्मवी फोटोवोल्टिक पावर का आईपीओ निवेशकों को निराश कर गया। शेयर 217 रुपये पर लिस्ट हुए और सुबह तक 208.55 रुपये पर गिर गए, जिससे निवेशकों को 3.89% का नुकसान हुआ। कंपनी ने 2,900 करोड़ रुपये का आईपीओ जारी किया था। इसमें नए शेयरों



से 2,143.86 करोड़ रुपये और ऑफर फॉर सेल से 756.14 करोड़ रुपये जुटाए गए। वित्तीय रिपोर्ट के अनुसार, कंपनी का शुद्ध

लाभ 2022-23 में 8.97 करोड़ से बढ़कर 2024-25 में 369.01 करोड़ रुपये हो गया। राजस्व भी 644.37 करोड़

से बढ़कर 2,360.33 करोड़ रुपये हो गया। कर्ज 519.62 करोड़ से बढ़कर 2,032.11 करोड़ रुपये हो गया। रिजर्व और ईबीआईटीडीए में भी वृद्धि दर्ज की गई। आईपीओ निवेशकों के लिए शुरुआती लिस्टिंग में हानिकारक साबित हुआ, जबकि कंपनी की वित्तीय सेहत मजबूत बनी हुई है।

खाली पेट चने का पानी पीने के फायदे और इस्तेमाल का तरीका

नई दिल्ली, (हि.स.)। चने का पानी सुनने में अजीब लग सकता है, लेकिन यह सेहत के लिए बेहद फायदेमंद है। रातभर चने को भिगोकर रखने पर इसमें मौजूद विटामिन, मिनरल्स और प्रोटीन पानी में निकल आते हैं, जिन्हें सुबह खाली पेट पीना लाभकारी माना जाता है। चने के पानी में

मौजूद पोषक तत्व इम्यूनिटी को मजबूत करते हैं और शरीर को बीमारियों से लड़ने की क्षमता देते हैं। यह पाचन तंत्र को दुरुस्त करता है और कब्ज जैसी समस्याओं को दूर करने में मदद करता है। अगर इसमें काला नमक मिलाकर पिया जाए तो यह आंतों की सफाई करता है और मेटाबोलिज्म को बेहतर

बनाता है। साथ ही, आयरन और प्रोटीन मांसपेशियों को ताकत देते हैं, जिससे पैरों की अकड़न और दर्द कम होता है। इसे पीने का सही तरीका यह है कि रातभर चने भिगोएं, सुबह पानी को छानकर खाली पेट पिएं। स्वाद बढ़ाने के लिए इसमें नींबू का रस या भुना जीरा पाउडर मिलाया जा



सकता है। नियमित सेवन से हड्डियों और मांसपेशियों को

मजबूती मिलती है और शरीर तरोताजा महसूस करता है।

कम उम्र में हार्ट के मरीज बना सकते हैं ये ड्रिंक्स

आजकल कम उम्र में ही हाई कोलेस्ट्रॉल और हार्ट की समस्याएं बढ़ रही हैं। इसका मुख्य कारण कुछ लोकप्रिय ड्रिंक्स का अधिक सेवन है। आइसक्रीम: स्वाद में टेस्टी, लेकिन कोलेस्ट्रॉल बढ़ा सकती है।



मलाई-मक्खन वाले ड्रिंक्स: रबड़ी, लस्सी और केसर मलाई दूध में ज्यादा मलाई और मक्खन स्वास्थ्य के लिए नुकसानदेह। **हाई फैट मिल्क:** शरीर में फैट

और कोलेस्ट्रॉल बढ़ाकर धमनियों में ब्लॉकेज कर सकता है। चाय और कॉफी: अधिक सेवन कोलेस्ट्रॉल बढ़ा सकता है और

पाचन पर असर डालता है। इनका सीमित सेवन और संतुलित आहार अपनाना जरूरी है।

राशिफल : 19 नवंबर, 2025

मेघ- अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। नये-नये व्यापारिक अनुबंध होंगे। किसी से वाद-विवाद अथवा कहासुनी होने का भय रहेगा। मानसिक एवं शारीरिक शिथिलता पैदा होगी। जल्दबाजी में कोई भूल संभव है। आय-व्यय की स्थिति समान्य रहेगी। शुभांक-5-7-8

मिथुन- शैक्षणिक कार्य आसानी से पूरे होते रहेंगे। पठन-पाठन में स्थिति कमजोर रहेगी। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। अचल संपत्ति की खरीद अथवा कृषि उद्यम में रुचि पैदा होगी। अपनों का सहयोग प्राप्त होगा। व्यापार व व्यवसाय में स्थिति उत्तम रहेगी। शुभांक-4-6-8

सिंह- आय-व्यय की स्थिति समान रहेगी। कार्यक्षेत्र में खुशनुमा माहौल बनेगा। मध्याह्न पूर्व समय आपके पक्ष का रहेगा। कारोबारी काम में प्रगति बनती रहेगी। परिश्रम प्रयास से काम बनाने की कोशिश लाभ देगी। पर-प्रपंच में ना पड़कर अपने काम पर ध्यान दीजिए। अतः आलस्य का त्याग करें। शुभांक-4-6-8

तुला- योजना क्रियान्वन के लिए समय अच्छा व सकारात्मक परिणाम देने वाला बन रहा है। कारोबारी काम में नवीन तालमेल और समन्वय बन जाएगा। जीवन साथी अथवा यार-दोस्तों के साथ साझे में किए जा रहे काम में लाभ मिल जाएगा। सफलता मिलेगी। सुनियोजित तरीके से कार्यारम्भ करें। शुभांक-3-6-7

धनु- लाभदायक कार्यों की चेष्टाएं प्रबल होंगी। समाज में मान-सम्मान बढ़ेगा। लेन-देन में आ रही बाधा दूर करने के प्रयास होंगे। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। कामकाज में आ रहा अवरोध दूर होकर प्रगति का रास्ता मिल जाएगा। धार्मिक यात्रा का योग बना है। शुभांक-2-5-7

कुंभ- मनोरंजन के साधनों पर धन-व्यय होगा। आय-व्यय की स्थिति समान रहेगी। कामकाज में आ रही बाधा दूर होगी। पर प्रपंच में ना पड़कर अपने काम पर ध्यान दीजिए। लेन-देन में आ रही बाधा को दूर करने के प्रयास सफल होंगे। समाज में मान-सम्मान बढ़ेगा। शैक्षणिक कार्य आसानी से पूरे होते रहेंगे। शुभांक-6-8-9

वृष- आशानुकूल कार्य होने में संदेह है। स्वास्थ्य मध्यम रहेगा। लेन-देन में अस्पष्टता ठीक नहीं। दूसरों के कार्यों में अनावश्यक हस्तक्षेप न करें। निर्मूल शंकाओं के कारण मनस्ताप भी पैदा हो सकते हैं। भय तथा शत्रुहानि की आशंका रहेगी। एकाकी प्रवृत्ति का त्याग करें। यात्रा न करें। शुभांक-4-6-7

कर्क- शारीरिक सुख के लिए व्यसनों का त्याग करें। संतान पक्ष की समस्या समाप्त होगी। कामकाज में आ रहा अवरोध दूर होकर प्रगति का रास्ता मिल जाएगा। मान-सम्मान में वृद्धि होगी। हरि करे सो खरी इसीलिए पूरे मनोयोग से कार्य करें। मन प्रसन्न बना रहेगा। शुभांक-3-6-9

कन्या- भावनाओं का उद्देग बढ़ेगा। जीवनसाथी का परामर्श लाभदायक रहेगा। धार्मिक कार्य में समय और धन व्यय होगा। हित के काम में आ रही बाधा मध्याह्न पश्चात् दूर हो जाएगी। अपने काम आसानी से बनते चले जाएंगे। आपसी प्रेम-भाव में बढ़ोतरी होगी। धार्मिक कार्य शुभ रहेगा। शुभांक-2-4-6

वृश्चिक- व्यवसाय में प्रतिद्वंद्वी परेशान कर सकते हैं। समय व्ययकारी सिद्ध होगा। ले देकर की जा रही काम की कोशिश ठीक नहीं। दिमाग में निर्मूल तर्क-कुतर्क पैदा होंगे। महत्वपूर्ण कार्य को समय पर बना लें तो अच्छा ही होगा। स्वास्थ्य मध्यम रहेगा। व्यापार में स्थिति नरम रहेगी। मनोरथ सिद्धि का योग है। शुभांक-2-5-7

मकर- मान-सम्मान में वृद्धि होगी। अच्छे कार्य के लिए रास्ते बना लेंगे। अपने हित के काम सुबह-सवेरे ही निपटा लें। पुराने मित्र के कारण कार्य बाधा हटेगी। शुद्ध गोचर का लाभ। यात्रा प्रवास का सार्थक परिणाम मिलेगा। आर्थिक लाभ हेतु किये गए कार्यों का तत्काल प्रतिफल मिलेगा। शुभांक-3-6-8

मीन- सुबह-सुबह की महत्वपूर्ण सिद्धि के बाद दिन-भर उत्साह रहेगा। किसी लाभदायक कार्य के लिए व्ययकारक स्थितियां पैदा होगी। अल्प-परिश्रम से ही लाभ होगा। कामकाज में आ रहा अवरोध दूर होकर प्रगति का रास्ता मिल जाएगा। नियोजित धन से लाभ होने लगेगा। जान-पहचान का दायरा बढ़ेगा। शुभांक-5-8-9

पंचांग : 19 नवंबर, 2025

19 नवम्बर 2025 को सूर्योदय के समय की ग्रह स्थिति ग्रह स्थिति सूर्य वृश्चिक में चंद्र तुला में मंगल वृश्चिक में बुध वृश्चिक में गुरु कर्क में शुक्र तुला में शनि मीन में राहु कुंभ में केतु सिंह में लग्नारंभ समय वृश्चिक 06.04 बजे से धनु 08.24 बजे से मकर 10.29 बजे से कुंभ 12.15 बजे से मीन 13.48 बजे से मेघ 15.19 बजे से वृष 16.59 बजे से मिथुन 18.57 बजे से कर्क 21.10 बजे से सिंह 23.27 बजे से कन्या 01.38 बजे से तुला 03.49 बजे से बुधवार 2025 वर्ष का 323वां दिनदिशाशूल उत्तर ऋतु हेमन्त। विक्रम संवत् 2082 शक संवत् 1947

मास मृगशीर्ष (दक्षिण भारत में कार्तिक) पक्ष कृष्ण तिथि चतुर्दशी 09.44 बजे को समाप्त। नवत्र स्वाती 07.59 बजे को समाप्त। योग सौभाग्य 09.00 बजे को समाप्त। करण शुकुनि 09.44 बजे तदनन्तर चतुष्पद 23.01 बजे को समाप्त। चन्द्राय 24.5 घण्टे रवि क्रान्ति दक्षिण 190 28 सूर्य दक्षिणायन कलि अहर्णिग 1872533 जूलियन दिन 2460998.5 कलियुग संवत् 5126 कल्पारंभ संवत् 1972949123 सृष्टि ग्रहारंभ संवत् 1955885123 वीरनिर्वाण संवत् 2552 हिजरी सन् 1447 महीना जमादि उल्लावल तारीख 27 विशेष दर्श अमावस्या।



राष्ट्रपति ने छठे राष्ट्रीय जल पुरस्कार और जल संचय-जनभागीदारी पुरस्कार प्रदान किए

नई दिल्ली, (हि.स.)। राष्ट्रपति द्रौपदी मुर्मू ने मंगलवार को नई दिल्ली में आयोजित एक समारोह में छठे राष्ट्रीय जल पुरस्कार और जल संचय-जनभागीदारी पुरस्कार प्रदान किए। इस अवसर पर राष्ट्रपति ने कहा कि जनसंख्या की

तुलना में जल संसाधन सीमित होने के कारण देश में जल का कुशल उपयोग महत्वपूर्ण है। उन्होंने रेखांकित किया कि प्रभावी जल प्रबंधन व्यक्तियों, परिवारों, समाज और सरकार की भागीदारी से ही संभव है। जल का सक्षम उपयोग, एक वैश्विक अनिवार्यता है।

उन्होंने कहा कि हमारी परंपरा में नदियाँ, झीलें और अन्य जलस्रोत पूजनीय हैं। हमारे राष्ट्रीय गीत में बंकिम चंद्र चटर्जी ने जो पहला शब्द लिखा था, वह है 'सुजला'। इसका अर्थ है 'प्रचुर जल संसाधनों से धन्य।' यह तथ्य हमारे देश के लिए जल की प्राथमिकता को दर्शाता है।

उन्होंने कहा कि जल संसाधनों का सर्वाधिक सक्षम तरीके से उपयोग करना हमारे सभी देशवासियों की जीवन-शैली का अभिन्न अंग होना चाहिए। व्यक्तिगत और सामूहिक स्तर पर सभी को जल संरक्षण के प्रति निरंतर सचेत रहना है। राष्ट्रपति ने इस बात पर

प्रसन्नता जताई कि पिछले वर्ष शुरू की गई जल संचय-जनभागीदारी पहल के तहत 35 लाख से अधिक भूजल पुनर्भरण संरचनाओं का निर्माण किया गया है। राष्ट्रपति ने कहा कि किसानों और उद्यमियों को कम से कम पानी का उपयोग करके, अधिक से अधिक

उत्पादन के नए-नए तरीके अपनाने चाहिए। उत्पादक के साथ व्यक्तिगत योगदान देने वाले प्रबुद्ध नागरिक भी जल महत्वपूर्ण हितधारक हैं। जल से जुड़ी चक्रीय अर्थव्यवस्था की प्रणालियों को अपनाकर सभी उद्योग तथा अन्य हितधारक जल-संसाधन का प्रभावी उपयोग कर सकते हैं।

कार्यक्रम में केन्द्रीय जलशक्ति मंत्री सीआर पाटिल भी उपस्थित रहे। उल्लेखनीय है कि राष्ट्रीय जल पुरस्कारों का उद्देश्य लोगों में जल के महत्व के बारे में जागरूकता पैदा करना और उन्हें जल उपयोग के सर्वोत्तम तरीकों

को अपनाने के लिए प्रेरित करना है। जल संचय जन भागीदारी (जेएसजेबी) पहल सामुदायिक भागीदारी और संसाधनों के अभिसरण के माध्यम से कृत्रिम भूजल पुनर्भरण के लिए विविध, मापनीय और अनुकरणीय मॉडलों के उद्भव में अग्रणी रही है।

ईडी ने अल फलाह के फाउंडर जवाद अहमद सिद्दीकी को किया गिरफ्तार,

नई दिल्ली, (हि.स.)

प्रवर्तन निदेशालय (ईडी) ने मंगलवार को अल फलाह समूह के अध्यक्ष जवाद अहमद सिद्दीकी को धन शोधन निवारण अधिनियम (पीएमएलए) की धारा 19 के तहत गिरफ्तार कर लिया है।

आधिकारिक सूत्रों ने बताया कि केंद्रीय जांच एजेंसी ने आतंकवाद के वित्तपोषण से जुड़े धन शोधन मामले में दिनभर की छापेमारी के बाद अल-फलाह समूह के अध्यक्ष जवाद अहमद सिद्दीकी को गिरफ्तार किया है। ईडी की यह कार्रवाई हरियाणा के फरीदाबाद स्थित



अल फलाह विश्वविद्यालय के ट्रस्टियों और प्रमोटरों के खिलाफ दिल्ली-एनसीआर में करीब 25 जगहों पर दिनभर चली छापेमारी के बाद की गई है। जानकारी के मुताबिक ईडी ने जवाद अहमद सिद्दीकी की गिरफ्तारी उनके द्वारा किए

गए वित्तीय अपराधों में उनकी दोषिता स्थापित होने के बाद की है। जांच में करोड़ों रुपये की अपराध आय सामने आई है, जिसे ट्रस्ट द्वारा परिवार के स्वामित्व वाली संस्थाओं में मोड़ा गया था। ईडी ने 48 लाख से अधिक नकद और डिजिटल सबूत जब्त किए

हैं। केंद्रीय जांच एजेंसी की कई टीमों ने सुबह 5:15 बजे से अल फलाह ट्रस्ट और विश्वविद्यालय प्रतिष्ठान के कम से कम 25 ठिकानों पर छापेमारी की कार्रवाई की। यह विश्वविद्यालय लाल किला क्षेत्र में हुए कार विस्फोट मामले का केंद्र बिंदु है। ईडी के एक अधिकारी के मुताबिक यह कार्रवाई वित्तीय अनियमितताओं, मुखौटा कंपनियों के इस्तेमाल, आवास संस्थाओं और मनी लॉन्ड्रिंग की चल रही जांच का हिस्सा है। इसके साथ ही अल-फलाह ट्रस्ट और संबंधित संस्थाओं की भूमिका की भी जांच की जा रही है।"

भारत का विकास मॉडल दुनिया के लिए आशा का प्रतीक बना : प्रधानमंत्री

-छठवें रामनाथ गोयनका व्याख्यान में प्रधानमंत्री मोदी का संबोधन



नई दिल्ली, (हि.स.)। प्रधानमंत्री नरेन्द्र मोदी ने मंगलवार को छठवें रामनाथ गोयनका व्याख्यान में दिए अपने भाषण को साझा करते हुए देशवासियों से अगले दस वर्षों में गुलामी की मानसिकता से पूर्ण मुक्ति का संकल्प लेने

अपील की। उन्होंने कहा कि यह मानसिकता उपनिवेशवाद की देन है और अब समय आ गया है कि देश इससे पूरी तरह बाहर निकले। उन्होंने देशवासियों से सामूहिक संकल्प के साथ औपनिवेशिक मानसिकता से मुक्त होने की दिशा में आगे

बढ़ने का आग्रह किया। प्रधानमंत्री मोदी ने सोशल मीडिया प्लेटफार्म एक्स पर साझा किए अपने पोस्ट में कहा कि रामनाथ गोयनका का जीवन राष्ट्रप्रथम की भावना और सत्य के प्रति अटूट प्रतिबद्धता का प्रतीक था। उन्होंने हमेशा कर्तव्य को सर्वोपरि रखा और यही भावना आज भी पत्रकारिता और लोकतंत्र दोनों के लिए प्रेरणा है। लोकतंत्र पर बात करते हुए प्रधानमंत्री मोदी ने हाल के बिहार विधानसभा चुनाव का उल्लेख किया। उन्होंने कहा कि रिकॉर्ड मतदान और विशेष रूप से महिलाओं की बढ़ती

भागीदारी इस बात का संकेत है कि भारत का लोकतंत्र लगातार सशक्त हो रहा है। प्रधानमंत्री ने भारत के विकास को विश्व के लिए आशा का मॉडल बताते हुए कहा कि देश की आर्थिक प्रगति और सामाजिक परिवर्तन दुनिया के सामने मिसाल बन रहे हैं। चुनाव जीतने का मूल मंत्र जनता की भावनाओं को समझना है, न कि लगातार चुनाव मोड़ में बने रहना। प्रधानमंत्री ने कहा कि माओवाद का प्रभाव लगातार घट रहा है, जो भारत के विकास और सुरक्षा के लिए अत्यंत सकारात्मक संकेत है।

गुजरात के गिर सोमनाथ में दरगाह से कुल्हाड़ी, तलवार सहित कई हथियार बरामद

गिर सोमनाथ, (हि.स.)। जिले में कानून-व्यवस्था मजबूत रखने के लिए चलाए गए मेगा कॉम्बिंग ऑपरेशन के दौरान एसओजी टीम ने प्रभास पाटन स्थित हज्रत कच्छी पीर बाबा की दरगाह से अवैध हथियारों का जखीरा बरामद किया है। तलाशी के दौरान दरगाह के गुप्त हिस्से से कुल्हाड़ी, तलवार और कई देसी हथियार मिले, जिन्हें सुरक्षा की दृष्टि से बेहद गंभीर माना जा रहा है। पुलिस ने सभी हथियार जब्त कर दरगाह के मुंजावर को



हिरासत में लेकर पूछताछ शुरू कर दी है। यह ऑपरेशन जिला पुलिस अधीक्षक जयराजसिंह जाडेजा के निर्देशन में चलाया गया, जिसमें एलसीबी, एसओजी, बीडीडीएस और जिले के सभी थानों की कुल

11 विशेष टीमों शामिल थीं। अभियान की निगरानी उना डिविजन के उप पुलिस अधीक्षक एम.एफ. चौधरी और वेरावल डिविजन के उप पुलिस अधीक्षक बी.आर. खेनार ने की।

मुठभेड़ में ढेर हुए कुख्यात नक्सली हिडमा ने फिलिपींस से ली थी गोरिल्ला युद्ध की ट्रेनिंग

गढ़चिरोली/अल्लूरी, (हि.स.)। नक्सलवाद के सबसे कुख्यात चेहरों में शामिल माडवी हिडमा मंगलवार सुबह आंध्र प्रदेश के अल्लूरी सीतारामराजू जिले के मारेदुमिल्ली के पास हुई मुठभेड़ में ढेर हो गया। सुरक्षा बलों ने हिडमा, उसकी पत्नी रजक्का और पांच अन्य नक्सलियों को मार गिराया। हिडमा पिछले दो दशकों से बस्तर क्षेत्र में नक्सली आतंक का पर्याय था और पीएलजीए की बटालियन-1 में केंद्रीय भूमिका निभा रहा था।



दंतेवाड़ा, झीरम घाटी और बुरकापाल जैसे बड़े हमलों के पीछे उसका दिमाग माना जाता था। फिलिपींस में गुरिल्ला युद्ध का प्रशिक्षण लेने वाला हिडमा अपनी रणनीति और अभियानों के लिए कुख्यात था। उसके खात्मे को सुरक्षा एजेंसियां नक्सलवाद के

विरुद्ध निर्णायक सफलता मान रही हैं। केंद्रीय गृह मंत्री अमित शाह ने इस अभियान के लिए सुरक्षा बलों को बधाई दी है। विशेषज्ञों के अनुसार, हिडमा की मौत से नक्सली नेटवर्क को बड़ा झटका लगेगा और क्षेत्र में शांति बहाली की दिशा में यह अहम कदम साबित होगा।

दिल्ली में कोर्ट और स्कूल को बम से उड़ाने की धमकी

नई दिल्ली, (हि.स.)। दिल्ली में मंगलवार सुबह चार जिला अदालतों और सीआरपीएफ के दो स्कूलों को बम से उड़ाने की धमकी मिलने के बाद हड़कंप मच गया। पुलिस कंट्रोल रूम को एक अज्ञात कॉलर ने प्रशांत विहार और द्वारका स्थित सीआरपीएफ स्कूलों में विस्फोटक होने की सूचना दी, जिसके बाद दोनों स्कूलों को तुरंत खाली कराया गया। इसी तरह पटियाला हाउस, साकेत, रोहिणी और द्वारका अदालतों को ई-मेल के जरिये मिली



धमकी के बाद कामकाज अस्थायी रूप से रोक दिया गया। स्थानीय पुलिस, बम स्क्वॉड, डॉग स्क्वॉड और आपदा प्रबंधन टीमों ने कई घंटों तक तलाशी ली, लेकिन कहीं भी संदिग्ध वस्तु नहीं मिली। कॉलर की तलाश के लिए तकनीकी निगरानी जारी है।



जयशंकर और लावरोव ने भारत-रूस शिखर सम्मेलन की तैयारियों की समीक्षा की

मास्को, (हि.स.)। भारत के विदेशमंत्री जयशंकर ने यहां अपने समकक्ष सर्गेई लावरोव से मुलाकात की। रूस के विदेशमंत्री लावरोव और जयशंकर ने इस दौरान 23वें वार्षिक भारत-रूस शिखर सम्मेलन की तैयारियों की समीक्षा करने के साथ अन्य

वैश्विक मुद्दों पर चर्चा की। जयशंकर सोमवार को रूस की तीन दिन की यात्रा पर राजधानी मास्को पहुंचे। उन्होंने एक्स पर लिखा, "आज मास्को में विदेशमंत्री सर्गेई लावरोव से मिलकर खुशी हुई। व्यापार और निवेश, ऊर्जा, गतिशीलता,

कृषि, प्रौद्योगिकी, संस्कृति और लोगों के बीच आदान-प्रदान सहित हमारी द्विपक्षीय साझेदारी पर चर्चा हुई।" जयशंकर ने कहा कि हम दोनों ने क्षेत्रीय, वैश्विक और बहुपक्षीय मुद्दों पर विचारों का आदान-प्रदान किया। इसके अलावा 23वें वार्षिक

भारत-रूस शिखर सम्मेलन की तैयारियों की समीक्षा की। रूस यात्रा के दौरान जयशंकर शंघाई सहयोग संगठन (एससीओ) की राष्ट्राध्यक्ष परिषद की बैठक में हिस्सा लेंगे। रूस पहुंचने पर हवाई अड्डे पर उनका स्वागत भारत के राजदूत

विनय कुमार और रूसी विदेश मंत्रालय के द्वितीय एशिया विभाग के निदेशक एलेक्सी पावलोवस्की ने किया। रूस की सरकारी समाचार एजेंसी तास की रिपोर्ट के अनुसार, जयशंकर और लावरोव के रूस के राष्ट्रपति

व्लादिमीर पुतिन की नई दिल्ली यात्रा की तैयारियों पर भी चर्चा करने की संभावना है। पुतिन के प्रधानमंत्री नरेन्द्र मोदी के साथ वार्षिक शिखर वार्ता के लिए पांच दिसंबर के आसपास भारत पहुंचने की उम्मीद है। पुतिन ने इससे पहले 2021 में नई दिल्ली

की यात्रा की थी। तास की रिपोर्ट के अनुसार, जयशंकर मंगलवार को एससीओ की राष्ट्राध्यक्ष परिषद की बैठक में प्रधानमंत्री मोदी का प्रतिनिधित्व करेंगे। राष्ट्रपति पुतिन के भी इस बैठक को संबोधित करने की संभावना

है। जयशंकर बुधवार को वीडियो कॉन्फ्रेंस के माध्यम से कजान और एकातेरिनबर्ग में दो नए भारतीय वाणिज्य दूतावासों का उद्घाटन करेंगे। रूस के सेंट पीटर्सबर्ग और व्लादिवोस्तोक में पहले से ही भारत के वाणिज्य दूतावास हैं।

बुलेटिन बॉक्स

» **यूएन सुरक्षा परिषद ने गाजा में सुरक्षा फ़ोर्स को तैनात करने वाला अमेरिकी प्रस्ताव पास किया।**

» **COP30 कॉन्फ्रेंस में स्वदेशी समूहों ने यूएन क्लाइमेट चीफ पर दमन का आरोप लगाया है।**

» **आईस्टैंड ने ग्लेशियर पिघलने को राष्ट्रीय सुरक्षा खतरा बताया है।**

» **जर्मनी ने होलोकास्ट-कालीन कलाकृतियों की नीलामी रद्द कर दी है, आलोचकों को यह संग्रहालय में रखने की मांग है।**

बांग्लादेश में ‘हसीना पर फैसले’ के बाद अशांति, ढाका में बड़े पैमाने पर हिंसा, सेना तैनात

ढाका, (हि.स.)। बांग्लादेश अंतरराष्ट्रीय अपराध न्यायाधिकरण-1 के सोमवार को अपदस्थ प्रधानमंत्री शेख हसीना को पिछले साल के छात्र विद्रोह पर घातक कार्रवाई करते हुए मानवता के विरुद्ध अपराधों के लिए मौत की सजा सुनाए जाने के बाद देश में अशांति फैल गई। ढाका में बड़े पैमाने पर हिंसा हुई है। हालात को नियंत्रित करने के लिए कई जगह सेना को तैनात करना पड़ा है। ढाका ट्रिब्यून अखबार की देररात की रिपोर्ट के अनुसार, राजधानी ढाका के धानमंडी 32 में शेख हसीना के दिवंगत पिता शेख मुजीबुर रहमान के ऐतिहासिक घर पर प्रदर्शनकारियों ने तोड़फोड़



करने का प्रयास किया। पुलिस के मना करने पर हिंसक गतिरोध उत्पन्न हो गया। फैसला आने के बाद ढाका कॉलेज के दर्जनों छात्र दो बुलडोजर लेकर पहुंचे और लाउडस्पीकर पर घोषणा की कि वह बंगबंधु के घर के शेष हिस्सों को जमींदोज कर देंगे। इसके बाद तत्काल सेना को भेजा गया। सुरक्षा बलों ने चारों ओर के रास्ते सील कर दिए। रिपोर्ट के अनुसार, बैरिकेड्स को तोड़ने पर आमादा भीड़

सुरक्षा बलों को इन्हें खदेड़ने में काफी मशक्कत करनी पड़ी। देश के उच्चतम न्यायालय परिसर में स्थापित न्यायाधिकरण के फैसला सुनाए जाने के बाद बांग्लादेश में जश्न और हिंसा दोनों का दौर देखा गया। राजधानी और अन्य शहरों के कुछ हिस्सों में, छिटपुट आगजनी और बम विस्फोटों ने लोगों को झकझोर दिया। हिंसा के दौरान दर्जनों वाहनों को फूंक दिया गया। देश में फैसले से पहले के दिनों में लगभग 50 बसों को हवाले कर दिया गया। दर्जनों जगह बम विस्फोट हुए। ढाका विश्वविद्यालय परिसर में बड़ी स्क्रीन पर फैसले का सीधा प्रसारण देख रहे विद्यार्थियों ने मिठाई बांटकर जश्न मनाया।

अमेरिकी आपातकालीन प्रबंधन एजेंसी के कार्यवाहक प्रमुख डेविड रिचर्डसन का इस्तीफा

वाशिंगटन, (हि.स.)। अमेरिका की संघीय आपातकालीन प्रबंधन एजेंसी (FEMA) के कार्यवाहक प्रमुख डेविड रिचर्डसन ने मात्र छह माह के कार्यकाल के बाद इस्तीफा दे दिया। उनका त्यागपत्र टेक्सास में आई भीषण बाढ़ के दौरान एजेंसी की कमजोर प्रतिक्रिया को लेकर उठी आलोचनाओं के बीच आया है। होमलैंड सुरक्षा विभाग ने पुष्टि की कि रिचर्डसन ने सोमवार सुबह इस्तीफा सौंपा। उन्हें इसी साल आठ मई को नियुक्त किया गया था, जब पूर्व प्रमुख कैमरन हैमिल्टन को अचानक हटा दिया गया था। **बाढ़ में 157 मौतें, संपर्क न होने पर उठे सवाल :** जुलाई



में सेंट्रल टेक्सास में आई विनाशकारी बाढ़ में 157 से अधिक लोगों की जान गई थी। इस दौरान रिचर्डसन से घंटों संपर्क न हो पाने के कारण खोज एवं बचाव अभियान प्रभावित हुआ। इस लापरवाही पर सांसदों सहित कई वरिष्ठ अधिकारियों ने तीखी आलोचना की। बाद में उन्हें कांग्रेस के सामने सफाई भी देनी पड़ी थी।

एक दिसंबर से करेन इवांस संभालेंगी जिम्मेदारी : होमलैंड सुरक्षा विभाग के प्रवक्ता ने बताया कि अब FEMA की चीफ ऑफ स्टाफ करेन इवांस एक दिसंबर से कार्यवाहक प्रमुख का कार्यभार संभालेंगी। रिचर्डसन का इस्तीफा ऐसे समय में आया है जब एजेंसी की समीक्षा परिषद बाढ़ प्रबंधन पर अपनी रिपोर्ट राष्ट्रपति को सौंपने वाली है।

नेपाल में हिन्दू राष्ट्र की मांग करने वाले राजतंत्र समर्थक दुर्गा प्रसाई को गिरफ्तार किया गया

काठमांडू, (हि.स.)। नेपाल में हिन्दू राष्ट्र की मांग आदि मसलों पर 23 नवंबर से देशव्यापी बंद और प्रदर्शन का आह्वान करने वाले राजतंत्र समर्थक दुर्गा प्रसाई को गिरफ्तार कर लिया गया। उन्हें सोमवार देररात करीब सवा बजे काठमांडू पुलिस भक्तपुर स्थित उनके निवास स्थान से गिरफ्तार कर जिला प्रहरी कार्यालय भद्रकाली ले गई। काठमांडू जिला पुलिस प्रमुख रमेश थापा के अनुसार, प्रसाई पर सार्वजनिक शान्ति एवं सुरक्षा भंग करने की कोशिश का आरोप है। प्रसाई ने सोमवार को पत्रकार सम्मेलन में पूर्व से लेकर पश्चिम तक देश को ठप कर देने की चेतावनी दी थी।



अंतरिम सरकार का कहना है कि प्रसाई को गिरफ्तार करने का उद्देश्य उनके प्रस्तावित आंदोलन से संभावित हिंसा एवं अस्थिरता को रोकना है। प्रसाई और उनके समर्थकों ने 23 नवंबर को “वृहद् नागरिक मुक्ति आन्दोलन” के बैनर तले काठमांडू से आंदोलन शुरू करने की घोषणा की थी। प्रसाई ने दावा किया था कि काठमांडू में 15 लाख से अधिक लोग जुटेंगे।

संयुक्त राष्ट्र सुरक्षा परिषद ने अमेरिका की गाजा शांति योजना को मंजूरी दी

न्यूयॉर्क, (हि.स.)। संयुक्त राष्ट्र सुरक्षा परिषद ने सोमवार को अमेरिका द्वारा प्रस्तुत गाजा शांति प्रस्ताव को 13-0 के मत से पारित कर दिया। रूस और चीन ने मतदान में भाग नहीं लिया, लेकिन वीटो का प्रयोग भी नहीं किया। प्रस्ताव का उद्देश्य गाजा में मौजूदा नाजुक युद्धविराम को स्थायी शांति की दिशा में ले जाना और तबाह हो चुके क्षेत्र के पुनर्निर्माण के लिए अंतरराष्ट्रीय ढांचा तैयार करना है। सीएनएन की रिपोर्ट में कहा गया कि यह प्रस्ताव अमेरिकी राष्ट्रपति डोनाल्ड ट्रंप की 20-सूत्रीय गाजा योजना को वैश्विक वैधता प्रदान करता है।



प्रस्ताव पारित होने के बाद अब शांति बोर्ड की स्थापना और गाजा में अस्थायी अंतरराष्ट्रीय स्थिरीकरण बल (आईएसएफ) के गठन की प्रक्रिया शुरू होगी। ट्रंप ने इसे “ऐतिहासिक मतदान” बताते हुए शांति बोर्ड की

अध्यक्षता स्वयं करने की घोषणा की। अमेरिकी राजदूत माइकल वाल्ट्ज के अनुसार, आईएसएफ में इंडोनेशिया, अजरबैजान सहित मुस्लिम बहुल देशों के सैनिक शामिल होंगे, जो एकीकृत कमान के तहत गाजा की सुरक्षा,

विसैन्यीकरण और मानवीय सहायता सुनिश्चित करेंगे। हालांकि, कई पश्चिमी राजनयिकों ने प्रस्ताव में स्पष्ट समय-सीमा की कमी पर चिंता जताई है, विशेषकर संक्रमणकालीन नियंत्रण को फिलिस्तीनी प्राधिकरण को सौंपने को लेकर। दूसरी ओर, हमास ने इसे गाजा पर अंतरराष्ट्रीय नियंत्रण थोपने का प्रयास बताया और किसी भी स्थिरीकरण बल को तैनाती को संघर्ष बढ़ाने वाला कदम करार दिया। वहीं इजराइली प्रधानमंत्री नेतन्याहू ने फिर दोहराया कि “गाजा का विसैन्यीकरण हर हाल में किया जाएगा।”

चीन के दबाव में तिब्बती शरणार्थी की नेपाली नागरिकता और पासपोर्ट की जांच शुरू

काठमांडू, (हि.स.)। नेपाल सरकार ने दलाई लामा से जुड़े और ‘फ्री तिब्बत अभियान’ के गैर-आधिकारिक राजदूत माने जाने वाले गावंग छोकुडुप की नेपाली नागरिकता और पासपोर्ट की जांच शुरू कर दी है। यह कदम नेपाल स्थित चीनी दूतावास के बढ़ते दबाव के बाद उठाया गया है। सोलुखुम्बु जिला प्रशासन यह पता लगा रहा है कि तिब्बती मूल के छोकुडुप ने नागरिकता और पासपोर्ट कैसे प्राप्त किया। जिला अधिकारी लीला कुमारी केसी पांडे ने बयान के लिए छोकुडुप को बुलाए जाने की पुष्टि की है। विदेश मंत्रालय को भेजे गए चीनी दूतावास के कूटनीतिक नोट



में तिब्बती शरणार्थियों को नागरिकता देने और उनकी राजनीतिक सक्रियता पर सवाल उठाए गए थे। इसी के बाद गृह मंत्रालय ने सख्ती बढ़ाई। छोकुडुप को 2022 में केंद्रीय तिब्बती प्रशासन ने काठमांडू प्रतिनिधि नियुक्त किया था। जांच शुरू होने के बाद वे 22 अक्टूबर को नेपाल छोड़कर नई दिल्ली और फिर धर्मशाला चले गए।



जर्मनी ने स्लोवाकिया को 6-0 से हराकर किया फीफा विश्व कप 2026 के लिए क्वालिफाई

लीपज़िग, (हि.स.)। जर्मनी ने सोमवार को अपने अंतिम क्वालीफायर मैच में स्लोवाकिया को 6-0 से करारी शिकस्त देकर अगले साल होने वाले फीफा विश्व कप 2026 के लिए जगह पक्की कर ली। पहले हाफ में ही चार गोल दागकर जर्मनी ने मैच पर पूरी तरह कब्ज़ा जमा

लिया और स्लोवाकिया को मार्च में होने वाले प्लेऑफ में धकेल दिया। चार बार की विश्व चैंपियन जर्मनी, जो पिछली दो विश्व कप (2018 और 2022) में पहले दौर से बाहर हो गई थी, ने ग्रुप में 15 अंकों के साथ टॉप किया। स्लोवाकिया 12 अंकों के साथ दूसरे

स्थान पर रहा। मैच में जीत या ड्रा किसी भी परिणाम से जर्मनी को क्वालिफिकेशन मिल सकता था, लेकिन टीम ने शुरुआत से ही आक्रामक रुख अपनाया। 18वें मिनट में निक वोल्टेमाडे ने लगातार तीसरे मैच में चौथा गोल करते हुए टीम को बढ़त दिलाई। इसके बाद 29वें

मिनट में सर्ज म्नाब्री ने लियोन गोरेत्स्का के शानदार पास पर गोल दागकर स्कोर 2-0 कर दिया। 36वें मिनट में फ्लोरियन विटर्ज के पास पर लेरॉय साने ने शानदार कर्लिंग शॉट के साथ तीसरा गोल किया। मात्र पाँच मिनट बाद विटर्ज ने एक और असिस्ट देकर साने को उनका दूसरा

गोल दिलाया, जिससे जर्मनी हाफ टाइम तक 4-0 की मजबूत बढ़त ले चुका था। स्लोवाकिया, जिसने सितंबर में ब्रातिस्लावा में जर्मनी को हराया था, इस बार जर्मन टीम के दबदबे के आगे पूरी तरह असहाय दिखा। वोल्टेमाडे ने मैच के बाद कहा, "हमने शुरुआत से अंत तक बेहतरीन

खेल दिखाया। डिफेंस में कुछ भी मौका नहीं दिया और अटैक में रचनात्मक रहे। जर्मनी के लिए खेलना शानदार है, और अब हम विश्व कप में हैं।" दूसरे हाफ में जर्मनी की गति थोड़ी धीमी हुई, लेकिन सब्स्टीट्यूट खिलाड़ियों रिडले बाकू और असान ओएद्राओगो

ने एक-एक गोल दागकर स्कोर 6-0 कर दिया। 19 वर्षीय ओएद्राओगो अपने डेब्यू मैच में जर्मनी के लिए गोल करने वाले सबसे युवा खिलाड़ी बन गए। जर्मनी ने विश्व कप के लिए 21वीं बार क्वालिफाई किया है, जो ब्राजील (23) के बाद दूसरा सर्वाधिक है। टीम ने

साफ कर दिया है कि उसका लक्ष्य फीफा विश्व कप 2026 जीतकर 2018 और 2022 की निराशाजनक प्रदर्शन की भरपाई करते हुए अपनी खोई प्रतिष्ठा वापस पाना है। टीम 2014 में खिताब जीतने के बाद से किसी बड़े अंतरराष्ट्रीय टूर्नामेंट के फाइनल में नहीं पहुंची है।

ट्रम्प प्रशासन का बड़ा ऐलान, फीफा विश्व कप टिकट धारकों को वीज़ा इंटरव्यू में मिलेगी प्राथमिकता

नई दिल्ली, (हि.स.)। फीफा अध्यक्ष जियानी इन्फेंटिनो और अमेरिकी राष्ट्रपति डोनाल्ड ट्रम्प के बीच हुई बैठक के बाद फीफा विश्व कप 2026 के टिकट धारकों को वीज़ा इंटरव्यू में प्राथमिकता देने की घोषणा की गई है। फीफा के अनुसार, इस उद्देश्य के लिए फीफा प्रायोरिटी अप्वाइंटमेंट शेड्यूलिंग सिस्टम (फीफा पास) शुरू किया गया है, ताकि वीज़ा प्रक्रिया को आसान और तेज बनाया जा सके। ट्रम्प प्रशासन द्वारा 2025 में लागू की गई कड़ी आत्रजन नीतियों के बाद यह सवाल उठ रहे थे कि इतने बड़े खेल



आयोजन को उत्तर अमेरिका में आयोजित करना कितना उचित होगा। हालांकि, अब यह नई पहल अंतरराष्ट्रीय दर्शकों की उपस्थिति बढ़ाने में अहम भूमिका निभा सकती है। फीफा विश्व कप 2026 को अमेरिका, कनाडा और मेक्सिको द्वारा 16 शहरों में संयुक्त रूप से आयोजित

किया जाएगा। इस बार टूर्नामेंट में टीमों की संख्या बढ़ाकर 48 कर दी गई है। इन्फेंटिनो ने एक आधिकारिक बयान में कहा, "संयुक्त राज्य अमेरिका दुनिया भर के प्रशंसकों का अभूतपूर्व स्तर पर स्वागत करने के लिए तैयार है, और हम यह सुनिश्चित करने की तैयारी

कर रहे हैं कि फुटबॉल दुनिया को एकजुट करे।" वीज़ा संबंधी चिंताओं के बावजूद टिकटों की मांग मजबूत बनी हुई है। फीफा के अक्टूबर चरण में अब तक 10 लाख से अधिक टिकट बिक चुके हैं। अमेरिकी विदेश मंत्री मार्को रबियो ने कहा, "अमेरिका प्राथमिकता आधारित अपॉइंटमेंट दे रहा है ताकि फीफा विश्व कप के प्रशंसक जल्द से जल्द वीज़ा इंटरव्यू पूरा कर सकें। टूर्नामेंट नजदीक है, इसलिए अब आवेदन करने का सही समय है। हम इतिहास का सबसे सुरक्षित और शानदार विश्व कप कराने के लिए तैयार हैं।"

वेस्टइंडीज़ वनडे सीरीज़ से बाहर हुए डेरिल मिचेल

वेलिंगटन, (हि.स.)। न्यूजीलैंड के ऑलराउंडर डेरिल मिचेल वेस्टइंडीज़ के खिलाफ चल रही वनडे सीरीज़ से बाहर हो गए हैं। उनकी जगह दूसरे वनडे के लिए नामित किए गए हेनरी निकोल्स अब पूरी सीरीज़ में टीम का हिस्सा बने रहेंगे। पहले वनडे में वेस्टइंडीज़ के खिलाफ हैगले ओवल में खेले गए मैच में शतक जमाने के दौरान मिचेल को जांच में खिंचाव महसूस हुआ था। उनकी शतकीय पारी की बदौलत न्यूजीलैंड ने यह मैच 7 रन से जीता था। चोट के कारण वे दूसरी पारी में मैदान पर नहीं लौट सके। स्कैन में हल्की ग्रीन इंजरी (माइनर टियर) की पुष्टि हुई



है, जिसके लिए दो सप्ताह के रिहैब की आवश्यकता होगी। टीम प्रबंधन के अनुसार, मिचेल के 2 दिसंबर से शुरू होने वाली तीन मैचों की टेस्ट सीरीज़ तक पूरी तरह फिट होने की उम्मीद है। टीम के मुख्य कोच रॉब वॉल्टर ने कहा, "इंजरी के कारण किसी खिलाड़ी का

सीरीज़ से जल्दी बाहर होना हमेशा मुश्किल होता है, खासकर जब वह शानदार फॉर्म में हो। डेरिल इस समर में हमारे सबसे बेहतरीन वनडे खिलाड़ी रहे हैं, और उनकी कमी तय है। अच्छी बात यह है कि चोट मामूली है और वह टेस्ट सीरीज़ के लिए

उपलब्ध रहेंगे।" निकोल्स की वापसी पर उन्होंने कहा, "हेनरी फोर्ड ट्रॉफी में बेहतरीन फॉर्म में हैं और अनुभवी खिलाड़ी हैं। ऐसे खिलाड़ियों को मौका देना हमेशा खुशी की बात होती है, और हमें भरोसा है कि मौका मिलने पर वे अपना सर्वश्रेष्ठ देंगे।"

नाओमी ओसाका ने ऑकलैंड डब्ल्यूटीए टूर्नामेंट से नाम वापस लिया, अब यूनाइटेड कप में जापान के लिए खेलेंगी

वेलिंगटन, (हि.स.)। चार बार की ग्रैंड स्लैम विजेता नाओमी ओसाका ने जनवरी में होने वाले ऑकलैंड के एएसबी क्लासिक डब्ल्यूटीए टूर्नामेंट से अपना नाम वापस ले लिया है। ओसाका अब न्यूजीलैंड के बजाय ऑस्ट्रेलिया में होने वाले यूनाइटेड कप 2026 में जापान का प्रतिनिधित्व करेंगी। ओसाका ने सितंबर में घोषणा की थी कि वह अपनी 2026 सीज़न की शुरुआत ऑकलैंड से करेंगी, जहाँ उन्होंने इस साल की शुरुआत में फाइनल तक पहुंचकर शानदार प्रदर्शन किया था। लेकिन अब उन्होंने टूर्नामेंट निदेशक निकोलस लैम्पेरिन को



सूचित किया कि वह अपना प्री-ऑस्ट्रेलियन ओपन तैयारी चरण ऑस्ट्रेलिया में ही शुरू करना चाहती हैं। यूनाइटेड कप में ओसाका जापान की टीम में शिंटारो मोचिजुकी के साथ खेलेंगी।

टूर्नामेंट 2 से 11 जनवरी तक पर्थ में होगा, और ग्रुप स्टेज में जापान का सामना ब्रिटेन और ग्रीस से होगा। गौरतलब है कि साल का पहला ग्रैंड स्लैम ऑस्ट्रेलियन ओपन 18 जनवरी से मेलबर्न पार्क में शुरू होगा।

बॉडीबिल्डर वंदना ने इंडोनेशिया में बढ़ाया तिरंगे का मान, जुनून और जज्बे से जीता स्वर्ण

नई दिल्ली, (हि.स.)। भारत की बुलंद आवाज बनकर बॉडीबिल्डर वंदना ठाकुर इंडोनेशिया से स्वर्ण पदक लेकर लौटी हैं। यह सिर्फ एक जीत नहीं, बल्कि संदेश भी है कि भारत की बेटियाँ जब ठान लेती हैं, तो इतिहास का रुख बदल सकती हैं। रिपब्लिक ऑफ इंडोनेशिया के बाटम शहर रियाउ प्रांत में 11 से 17 नवंबर तक आयोजित 16वीं वर्ल्ड बॉडी बिल्डिंग और फिजिक स्पोर्ट्स चैम्पियनशिप में वंदना ने भारत का प्रतिनिधित्व किया। पूरे विश्व के दिग्गज बॉडीबिल्डर्स



के बीच उन्होंने अकेले ही राष्ट्र की उम्मीदों को स्वर्णिम परिणाम तक पहुँचाया। कठिन प्रशिक्षण, चोटों से संघर्ष और

परिचायक रही। जीत के बाद भावुक वंदना ने कहा, "मंच पर मेरा दिमाग सिर्फ एक बात में था—तिरंगे के लिए जीतना। मैंने कई महीनों पहले से देश के लिए गोल्ड लाने की तैयारी की थी। मैं हर लड़की से यही कहना चाहती हूँ कि अगर सपनों को पूरा करने की जिद हो, तो कोई रोक नहीं सकता। यह मेडल सिर्फ मेरा नहीं, बल्कि हर उस महिला का है जिसने साबित किया कि वह कर सकती है।" वंदना ठाकुर भारत की पहली

महिला बॉडीबिल्डर बन गई हैं, जिन्होंने महिला कैटेगरी में गोल्ड जीतकर देश का नाम अंतरराष्ट्रीय स्तर पर चमकाया। उनकी इस उपलब्धि ने न सिर्फ भारत के खेल इतिहास में नया अध्याय जोड़ा, बल्कि करोड़ों महिलाओं को यह भरोसा दिया कि मेहनत और आत्मविश्वास के साथ चलने वाले कदम कभी व्यर्थ नहीं जाते। आज वंदना सिर्फ खिलाड़ी नहीं, बल्कि नई पीढ़ी की प्रेरणा, साहस और उम्मीद की प्रतीक बन चुकी हैं।